

هفت روزہ

خدا مالدین

زینت شریعت
شیخ الفیہ حضرت مولانا محمد علی
شیرانوالہ دھواڑہ لاہور

۱۳ جون ۱۹۵۸ء

۱۵

یہ از مطبوعات انجمن خدام الدین لاہور

Al-Hispi

احادیث الرسول ﷺ

عذاب قبر

براء ابن عازبؓ رسول اللہ صلی اللہ علیہ وسلم سے روایت کرتے ہیں کہ فرمایا رسول اللہ صلی اللہ علیہ وسلم نے کہ مردے کے پاس دو فرشتے آتے ہیں۔ پس بٹھاتے ہیں اس کو اور پرچھتے ہیں۔ اُس سے کہ تیرا رب کون ہے وہ جواب میں کہتا ہے کہ میرا رب اللہ ہے۔ پھر فرشتے پوچھتے ہیں۔ تیرا دین کیا ہے۔ وہ کہتا ہے میرا دین اسلام ہے۔ پھر وہ پوچھتے ہیں۔ کہ جو شخص (خدا کی طرف سے) تمہارے پاس بھیجا گیا تھا۔ وہ کون ہے وہ کہتا ہے کہ وہ خدا کا رسول ہے۔ پھر فرشتے پوچھتے ہیں کس چیز نے تجھ کو یہ باتیں بتلائی۔ وہ کہتا ہے۔ میں نے خدا کی کتاب کو پڑھا اس پر ایمان لایا اور اس کی تصدیق کی۔ رسول اللہ صلی اللہ علیہ وسلم نے فرمایا ہے کہ یہی معنی ہیں خدا کے اس قول کے یثبت اللہ الذین آمنوا بالقول الثابت (رسول اللہ صلی اللہ علیہ وسلم فرماتے ہیں کہ) پھر ایک شخص آسمان سے پکار کر کہے گا کہ میرے بندے نے سچ کہا۔ پس اس کے لئے جنت کا فرش بچھاؤ اور اس کو جنت کا لباس پہناؤ۔ اور اس کے واسطے جنت کی طرف ایک دروازہ کھول دو۔ پس جنت کی طرف دروازہ کھول دیا جائیگا اب رہا کافر تو رسول اللہ صلی اللہ علیہ وسلم نے اس کی موت کا ذکر فرمایا اور اس کے بعد کہا کہ پھر اس کی روح اس کے جسم میں ڈالی جاتی ہے۔ اور اس کے پاس دو فرشتے آتے ہیں اور اُس کو بٹھا کر پوچھتے ہیں تیرا رب کون ہے۔ وہ کہتا ہے ہا ہ میں نہیں جانتا پھر وہ پوچھتے ہیں تیرا دین کیا ہے وہ کہتا ہے ہا ہ میں نہیں جانتا۔ پھر ایک پکارنے والا آسمان سے پکار کر کہے گا۔ یہ جھوٹا ہے اس کے لئے آگ کا فرش بچھاؤ۔ آگ کا لباس اس کو پہناؤ اور اس کے واسطے دوزخ کی طرف ایک دروازہ کھول دو۔ آپ نے کہا کہ دوزخ سے اس کے پاس گرم ہوائیں اور لوہیں آتی ہیں اور اس کی قبر اس کے لئے تنگ کی جاتی ہے یہاں تک کہ ادھر کی پسلیاں ادھر اور ادھر کی

وہی شخص جگا سکتا ہے جو اس کے نزدیک سب سے زیادہ محبوب ہے۔ یہاں تک کہ خدا تجھ کو اس جگہ سے اٹھائے۔ (یہ کیفیت تو مومن مردہ کی ہے) اور جو (مردہ) منافق ہو وہ اُن کے جواب میں کہتا ہے کہ میں نے جو کچھ لوگوں کو کہتے سنا تھا وہی میں کہتا تھا۔ لیکن میں اس کی حقیقت سے ناواقف تھا۔ دونوں فرشتے اس کے جواب کو سن کر کہتے ہیں ہم جانتے تھے تو ایسا کہے گا۔ پس زمین کو حکم دیا جائے گا کہ اس کو دبا۔ زمین اس کو دبائے گی کہ اس کی پسلیاں ادھر کی ادھر اور ادھر کی ادھر نکل جائیں گی۔ اور وہ ہمیشہ عذاب میں مبتلا رہے گا۔ یہاں تک کہ خدا اس کو اس جگہ سے اٹھائے (ترمدی)

عَنْ الْبَرَاءِ بْنِ عَازِبٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ يَا أَيُّهَا الْمَلَكُانِ فَيَقُولَانِ لَهُ مَا دِينُكَ فَيَقُولُ دِينِي الْإِسْلَامُ فَيَقُولَانِ لَهُ مَا هَذَا الرَّجُلُ الَّذِي بُعِثَ فِيكُمْ فَيَقُولُ هُوَ رَسُولُ اللَّهِ فَيَقُولَانِ لَهُ وَمَا يُدْرِيكَ فَيَقُولُ قَرَأْتُ كِتَابَ اللَّهِ فَأَمَنْتُ بِهِ وَصَدَّقْتُ فَذَاكَ قَوْلُهُ يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ الْآيَةُ قَالَ فَيُنَادِي مُنَادٍ مِنَ السَّمَاءِ أَنْ صَدَقَ عَبْدِي فَأَقْرِشُوهُ مِنَ الْجَنَّةِ وَالنَّارِ مِنَ الْجَنَّةِ وَافْتَحُوا لَهُ بَابًا إِلَى الْجَنَّةِ فَيَقُولُ قَالَ فَيَأْتِيهِ مِنْ رَوْحٍ طَيِّبٍ هَاؤُلَاءِ فِيهَا مَدْرَ بَصِيرَةٍ وَأَمَّا الْكَافِرُ فَذَكَرَ مَوْتَهُ قَالَ وَيُعَادُ رُوحُهُ فِي جَسَدٍ وَيَأْتِيهِ مَلَكَانِ فَيَقُولَانِ لَهُ مَا دِينُكَ فَيَقُولُ هَاهَا لَا أَدْرِي فَيَقُولَانِ لَهُ مَا دِينُكَ فَيَقُولُ هَاهَا لَا أَدْرِي فَيَقُولَانِ مَا هَذَا الرَّجُلُ الَّذِي بُعِثَ فِيكُمْ فَيَقُولُ هَاهَا لَا أَدْرِي فَيُنَادِي مُنَادٍ مِنَ السَّمَاءِ أَنْ كَذَبَ فَأَقْرِشُوهُ مِنَ النَّارِ وَالنَّارِ مِنَ النَّارِ وَافْتَحُوا لَهُ بَابًا إِلَى النَّارِ قَالَ فَيَأْتِيهِ مِنْ رَوْحٍ هَاؤُلَاءِ سَمُومٌ هَاؤُلَاءِ عَلَيْهِ قَبْرٌ حَتَّى تَخْتَلِفَ فِيهِ أَضْدَاعُهُ ثُمَّ يُقَيِّضُ لَهُ أَعْمَى أَصَمٌّ مَعَهُ مَرْزِيَّةٌ مِنْ حَبِيدِهِ كَوْضَرَبٌ يَجْبُلُ لَصَارَتُ رَأْبًا قَيْضَرِبَةً يَهْمُضُ رُبَّةً يَسْمَعُهَا مَا بَيْنَ الْمَشْرِقِ وَالْمَغْرِبِ إِلَّا الثَّقَلَيْنِ قَيْضَرِبَةً رَأْبًا ثُمَّ يُعَادُ فِيهِ الرُّوحُ رَوَاهُ أَحْمَدُ وَابُودَاوُدَ

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قُبِرَ الْمَيِّتُ أَتَاهُ مَلَكَانِ أَسْوَدَانِ أَرْزَقَانِ يَقَالُ لِأَخِيهِمَا اامْكُرُوا لِلْآخِرِ التَّكْبِيرُ فَيَقُولَانِ مَا كُنْتَ تَقُولُ فِي هَذَا الرَّجُلِ فَإِنْ كَانَ مُؤْمِنًا فَيَقُولُ هُوَ عَبْدُ اللَّهِ وَرَسُولُهُ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ فَيَقُولَانِ قَدْ كُنَّا نَعْلَمُ أَنَّكَ تَقُولُ هَذَا أَتُفَسِّمُ لَهُ فِي قَبْرِهِ سَبْعُونَ ذِرَاعًا فِي سَبْعِينَ ثُمَّ يُنَوَّرُ لَهُ فِيهِ ثُمَّ يَقَالُ لَهُ ثُمَّ يَقُولُ أَرْجِعْ إِلَى أَهْلِي فَأَخْبِرْهُمْ فَيَقُولَانِ ثُمَّ كُنُومَةُ الْعُرْوَسِ الَّذِي لَا يُوقِظُهُ إِلَّا أَحَبُّ أَهْلِهِ إِلَيْهِ حَتَّى يَبْعَثَهُ اللَّهُ مِنْ مَضْجِعِهِ ذَلِكَ وَإِنْ كَانَ مُنَافِقًا قَالَ سَمِعْتُ النَّاسَ يَقُولُونَ قَوْلًا فَقُلْتُ مِثْلَهُ لَا أَدْرِي فَيَقُولَانِ قَدْ كُنَّا نَعْلَمُ أَنَّكَ تَقُولُ ذَلِكَ فَيَقَالُ لِلرَّضِ النَّبِيِّ عَلَيْهِ فَيُتَلَمَّ عَلَيْهِ فَيُخْتَلَفُ أَضْدَاعُهُ فَلَا يَزَالُ فِيهَا مُعَذِّبًا حَتَّى يَبْعَثَهُ اللَّهُ مِنْ مَضْجِعِهِ ذَلِكَ - رواه الترمذی

قبر میں سوال و جواب

ترجمہ۔ ابو ہریرہؓ کہتے ہیں فرمایا رسول اللہ صلی اللہ علیہ وسلم نے کہ جب قبر میں مردہ کو رکھ دیا جاتا ہے تو اس کے پاس دو فرشتے کالی کیری آنکھوں والے آتے ہیں جن میں سے ایک کا نام مُنکر اور دوسرے کا نکیر۔ وہ دونوں اس مردہ سے پوچھتے ہیں تو اس شخص کی نسبت کیا کہتا تھا (یعنی محمد صلی اللہ علیہ وسلم کی نسبت) پس وہ مردہ جواب میں کہے گا کہ وہ خدا کے بندے اور خدا کے رسول ہیں میں گواہی دیتا ہوں کہ خدا کے سوا کوئی معبود نہیں اور محمد خدا کے بندے اور خدا کے رسول ہیں۔ (یہ سن کر) وہ دونوں فرشتے کہتے ہیں۔ کہ ہم کو معلوم تھا تو یہ جواب دے گا۔ اس کے بعد اس کی قبر کو ستر ستر گز طول و عرض میں کشادہ کر دیا جاتا ہے۔ پھر قبر میں روشنی کی جاتی ہے اور اس سے کہا جاتا ہے ”سو رہ“ مردہ ان سے کہتا ہے۔ میں اپنے اہل و عیال میں واپس جانے کا خیال رکھتا ہوں تاکہ ان کو اس حال سے آگاہ کر دوں۔ فرشتے پھر (یہی) کہتے ہیں کہ (اب) تو سو رہ جس طرح وہ دُلوں سوتی ہے جس کو صرف

خفت روزہ خدا مالدین لاہور

جلد ۴ جمعۃ المبارک ۲۷ ذیقعد ۱۳۷۷ھ مطابق ۱۳ جون ۱۹۵۸ء شمارہ ۵

انتخابات کی تیاری

حکومت اور الیکشن کمیشن کی طرف سے بار بار یہ اعلان کیا جا رہا ہے کہ عام انتخابات اس سال ماہ نومبر میں منعقد ہونگے اس کے ساتھ ساتھ یہ اعلان بھی کیا جا رہا ہے کہ انتخابات آزادانہ ہوں گے۔ اللہ تعالیٰ ہمیں بدگمانی سے بچائے۔ لیکن گیارہ سالہ تجربہ ہمیں یہ کہنے پر مجبور کر رہا ہے۔ کہ اس بد قسمت ملک میں شاید عام انتخابات ہو ہی نہ سکیں۔ کیونکہ برسرِ اقتدار طبقہ کی نیت درست معلوم نہیں ہوتی۔ وہ اپنی کرسیوں کو محفوظ رکھنے کے لئے انتخابات کے التوا کا بہانہ تلاش کر رہے ہیں۔ اب تو بعض سیاسی حلقوں میں بھی اس خدشہ کا اظہار کیا جا رہا ہے۔ کہ شاید انتخابات نومبر میں نہ ہو سکیں۔ ان قیاس آرائیوں سے ہماری رائے کی تائید ہو رہی ہے۔ اگر ایک دفعہ انتخابات ملتوی ہو گئے۔ تو پھر یہ دروازہ ایسا کھلے گا کہ شاید کبھی بند نہ ہو سکے۔ اس ملک میں عام انتخابات کا سرکاری مداخلت سے آزاد ہونا بھی مشکل ہے۔ افسروں کی تقرری اور تبادلے مداخلت کی غماصی کر رہے ہیں۔

عام انتخابات ماہ نومبر میں ہوں یا نہ ہوں تمام سیاسی پارٹیاں اس کے لئے تیاریاں کر رہی ہیں۔ ان کے لیڈر انتخابی مہم کا آغاز کر چکے ہیں اگرچہ وہ ایک دوسرے کے خلاف کچھڑا چھال کر اپنے کردار کا اچھا نمونہ پیش نہیں کر رہے۔ لیکن مذہبی جماعتیں ابھی تک خاموش ہیں۔ ہر سیاسی پارٹی نے اپنے زمانہ اقتدار میں انتخابات کے لئے جائز اور ناجائز ذرائع سے کروڑوں روپے جمع کر رکھے ہیں۔ یہ روپیہ اب پانی کی طرح بہایا جائے گا۔ اس سے ووٹ خریدے جائیں گے۔ مذہبی جماعتوں کے پاس

فقط اسلام کی دولت ہے۔ جو ساری دنیا کے لئے پیغام رحمت ہے۔ اور وہ اسی پیغام سے پاکستان کے عوام کو روشناس کرنا چاہتی ہیں۔ اس کے لئے وہ کیا طریق کار اختیار کریں گی؟ اس کا فیصلہ جمعیت علماء اسلام مغربی پاکستان کا انتخابی بورڈ اپنے ۱۴-۱۵ جون ۱۹۵۸ء والے اجلاس میں کرے گا۔ جس میں شرکت کے لئے مقتدر علماء کرام اور صوفیاء عظام ان ایام میں لاہور تشریف لا رہے ہیں۔ انتخابی بورڈ میں شریک ہونے والے حضرات سے ہمارا کچھ عرض کرنا سُرورج کو چراغ دکھانا ہے۔ لیکن موقع کی نزاکت کا احساس دلانے کے لئے ہم چند باتیں عرض کئے بغیر نہیں رہ سکتے۔ جمعیت علماء اسلام مغربی پاکستان یہ فیصلہ تو کر چکی ہے۔ کہ وہ انتخابات میں حصہ لے گی۔ لیکن انتخابات میں کامیابی حاصل کرنے کے لئے ابھی تک عملی جدوجہد کا آغاز نہیں کیا گیا۔ ممکن ہے کہ یہ جدوجہد انتخابی بورڈ کے اجلاس کے بعد شروع ہو۔ وقت کی قلت اور کام کی اہمیت تقاضا کرتی ہے کہ علماء کرام صوفیاء عظام اور دینی مدارس کے طلباء درس گاہوں خانقاہوں اور حجروں کو چھوڑ کر میدانِ عمل میں گود پڑیں۔ قوم کو کتاب و سنت کی روشنی میں انتخابات کے متعلق اس کی ذمہ داری کا احساس دلائیں۔ اسلام کی ضرب کاری سے برادریوں۔ ذاتوں اور خاندانوں کے متبہت توڑ کر رائے دہندگان کو اِنَّا اَكْرَمُكُمْ عِنْدَ اللّٰهِ اَتْقٰیكُمْ کے معیار پر امیدواروں کو پرکھنے کی اہمیت سمجھائیں۔ قوم کو آپ کی رہنمائی کی ضرورت ہے۔ اور وہ آپ کا ساتھ دینے کے لئے تیار ہے۔ مانا کہ آپ کے پاس

دنیوی دولت نہیں۔ لیکن اللہ تعالیٰ نے آپ کو اور آپ کے متعلقین کو ایمان کی جو لازوال دولت عطا فرمائی ہے وہ لے کر جب آپ میدان میں کودیں گے تو اللہ تعالیٰ کی غیبی قوتیں آپ کی امداد فرمائیں گی۔ اور فتح کا سہرا آپ کے سر ہوگا۔ لیکن اگر آپ چاہیں کہ آپ اپنے موجودہ مشاغل بھی ترک نہ کریں اور انتخابات بھی جیت لیں تو یہ سنت اللہ آنحضرت صلی اللہ علیہ وسلم اور صحابہ کرامؓ کے اسوہ حسنہ کے خلاف ہے۔ ہنگامی حالات میں حضورؐ اور صحابہ کرامؓ نے اپنے روزِ مرہ کے تمام مشاغل ترک کر کے ہی غزوات و سرایا میں فتح حاصل کی تھی۔ اب بھی ہنگامی حالات پیدا ہو چکے ہیں۔ موجودہ قیادت نے ملک اور قوم کو نیا ہی کے کنارہ پر پہنچا دیا ہے۔ اس کو ووٹ کے ذریعہ ہی بدلا جا سکتا ہے۔ اس وقت ووٹ حاصل کرنا جنگ کے لئے فراہمی اسلحہ سے کسی طرح کم نہیں۔ خدا را موقع کی نزاکت کا احساس کیجئے اور میدانِ عمل میں کود بیٹے۔ اللہ تعالیٰ آپ کی امداد فرمائے گا۔

نئے سینما گھر کی تعمیر

ہماری قوم میں سینما بینی کا شوق حقیقتاً ترقی کر رہا ہے اس کا اندازہ آپ کو در و دیوار پر لکھے ہوئے اور اخبارات و رسائل میں شائع شدہ اشتہارات سے بخوبی ہو سکے گا۔ فلمی پرچوں کی روز افزوں مانگ اور نئے سینما گھروں کی تعمیر بھی اس شوق کی غمازی کر رہی ہے۔ سینما بینی کے اسی شوق کا نتیجہ ہے کہ قوم آہستہ آہستہ جرائم پیشہ بنتی جا رہی ہے۔ اور جرائم کی تعداد میں دن بدن اضافہ ہوتا جا رہا ہے۔ بعض بیدار مغز میجرسٹریٹ اوریشن جج صاحبان نے اپنے بعض فیصلہ جات میں بھی اسی قسم کے خیالات کا اظہار کیا ہے۔ اسی شوق نے ہمارے نوجوانوں کی تعلیمی حالت کو حد درجہ پست کر دیا ہے۔ ہر سال میٹرک سے لے کر ایم۔ اے کے امتحانات میں فیل ہونے والوں کی بے شمار تعداد اس کا زندہ ثبوت ہے۔

اس خطرناک صورت حال کا مقابلہ کرنا عوام اور حکام دونوں کا فرض ہے۔ لیکن موجودہ سینما گھروں میں "ڈائریز"

طلبہ کے لئے الوداعی خطاب

(از جناب ابوالحسن صاحب قاسمی ناظم انجمن خدام ملت ملتان شہر)

تمہیں وطن کے نگہباں تمہیں وطن کے امیں
 یہ ملک پاک زمیں ہے تمہیں ہو اس کے ملکیں
 یہ ایک بات ہمیشہ ہی یاد رکھنا تم
 جھکے نہ غیر کے آگے کبھی تمہاری جبین
 تمہیں جہاں میں ہوں منصب کی رفعتیں حاصل
 مگر نہ ہاتھ سے جائے کبھی تمہارے دیں
 ہمیشہ خُلق مجسم ہی بن کے تم رہنا
 نہیں ہے خلق تو پھر آدمی میں کچھ بھی نہیں
 ہے رنجائے زمانہ میں عظمتِ انساں !
 حادثاتِ زمانہ سے ہوں کبھی نہ حزنیں
 ہو دل میں خدمتِ ملت کا جذبہ کامل
 اسی سے ملتی ہے انساں کو عزت و تمکین
 ہیں فیضِ علم و ادب کے اساتذہ موجب
 نہ بھول جانا تم اپنے ہی محسنوں کو کہیں
 رہو جہاں میں سلامت ہے قاسمی کی دعا
 بنو بہ سیرت و کردار و خلق نیک ترین

والدین کی خدمت اور ان کی دلجوئی انسان کا فرض ہے۔

تین شہادتیں کافی ہیں

میرا خیال ہے۔ اللہ تعالیٰ کی کلام پاک سے جو تین شہادتیں میں نے پیش کی ہیں جن سے یہ ثابت ہوا ہے کہ ماں باپ کی خدمت اور ان کی دلجوئی ہر انسان کے ذمہ لازمی اور اشد ضروری ہے۔ یہ تینوں شہادتیں کافی ہیں۔

عقل کا تقاضا بھی یہی ہے

اللہ تعالیٰ کے فرامین کے علاوہ اگر اپنی عقل سے کام لے۔ تو عقل کی راہ نمائی بھی یہی ہے کہ اللہ تعالیٰ کے بعد اگر کسی شخص کو راضی رکھنا انسان کا فرض ہے تو سب سے پہلے یہ درجہ ماں باپ کا ہی ہے۔ کیونکہ اللہ تعالیٰ کے بعد اگر غور سے دیکھا جائے تو ماں باپ سے بڑھ کر انسان کا کوئی محسن نہیں ہے۔

اپنے محسن کی شکر گزاری کا جذبہ

انسان تو بجائے خود رہا۔ درندوں میں بھی پایا جاتا ہے۔ لاہور کے چریا گھر میں جا کر یہ تماشا ملاحظہ کیجئے۔ کہ شیروں کا جو خادم ہے۔ جب وہ شیر کے کمرے سے باہر کھڑے کے پاس کھڑا ہو جاتا ہے۔ اور شیر کو بلاتا ہے تو شیر خواہ لیٹا ہوا ہو۔ اس کی آواز سن کر فوراً کھڑے کے پاس کھڑا ہو جاتا ہے اور وہ خادم شیر کی گردن اور پیٹھ پر اس طرح ہاتھ پھیرتا ہے جس طرح کہ بکری کی گردن اور پیٹھ پر ہاتھ پھیر رہا ہو۔ جب تک وہ خادم خود بس نہ کرے۔ شیر چپکے سے کھڑا رہتا ہے۔

زمین پر بسنے والوں میں اشرف المخلوقات

اے انسان۔ تمام روئے زمین پر بسنے والوں میں سے تم تو اشرف المخلوقات ہو اے انسان تم ہی تو خلیفۃ اللہ (اللہ تعالیٰ کے نائب) فی الارض ہو۔ اللہ تعالیٰ کا قرآن مجید میں اعلان ہے۔ (هُوَ الَّذِي خَلَقَ لَكُمْ مَّا فِي الْأَرْضِ جَمِيعًا) سورہ البقرہ رکوع ۲۹ پارہ ۱

بِسْمِ اللَّهِ الرَّحْمَنِ الرَّحِيمِ

خطبہ یوم الجمعہ ۱۷ ذیقعد ۱۳۷۷ھ مطابق ۶ جون ۱۹۵۸ء

انسان پر ایک بہت بڑی ذمہ داری والدین اور رشتہ داروں سے اچھا سلوک ہے

(از جناب شیخ التفسیر حضرت مولانا احمد علی صاحب جامع مسجد شہید نواز دروازہ لاہور)

کی شکر گزاری کرے۔ میری طرف ہی لوٹ کر آنا ہے۔

یعنی

اے انسان اگر تم نے ماں باپ کے ساتھ حسن سلوک نہ کیا۔ اور میری شکر گزاری نہ کی۔ تو یاد رکھو کہ تم نے میرے ماں ہی لوٹ کر آنا ہے۔ پھر سوچ لو کہ تمہاری نافرمانی کے باعث میری طرف سے تمہارے ساتھ کیا سلوک ہوگا۔

نافرانوں کے متعلق اس کا بیان

سن لو۔ (فَيَوْمَئِذٍ لَا يُعَذِّبُ عَذَابُهُ أَحَدًا وَلَا يُوثِقُ وِقَاظُهُ أَحَدًا) سورہ البقرہ رکوع ۲۷ پارہ ۲ ترجمہ۔ پس اس دن کا سا عذاب کوئی بھی نہ دے گا۔ اور نہ اس کے جکڑنے کے برابر کوئی جکڑنے والا نکلے گا۔

تیسرا ثبوت

رَبِّسَلُّوْنَكَ مَاذَا يُنْفِقُوْنَ قُلْ مَا أَنْفَقْتُمْ مِنْ خَيْرٍ فَلِلَّهِ وَالَّذِينَ وَالْقَرَبِیْنَ وَالْيَتَامَى وَالْمَسْكِیْنِ وَالْبَنِ السَّبِیْلِ وَمَا تَفْعَلُوْا مِنْ خَيْرٍ فَإِنَّ اللّٰهَ بِهِ عَلِیْمٌ سورہ البقرہ رکوع ۲۷ پارہ ۲

ترجمہ۔ آپ سے پوچھتے ہیں۔ کیا خرچ کریں۔ کدو۔ جو مال بھی تم خرچ کرو وہ ماں باپ اور رشتہ داروں اور یتیموں اور محتاجوں اور مسافروں کا حق ہے۔ اور جو نیکی تم کرتے ہو۔ سو بیشک اللہ اسے خوب جانتا ہے۔

حاصل

یہ ہے کہ جن مصارف خیر میں مال خرچ کرنے کا ارشاد ہوا ہے۔ ان میں سے سب سے پہلے والدین اور ان کے بعد رشتہ داروں کا نام لیا گیا ہے۔ اس سے آپ اندازہ لگالیں کہ سب سے پہلے

پہلا ثبوت

(وَإِذْ أَخَذْنَا مِيثَاقَ بَنِي إِسْرَءِیْلَ لَا تَعْبُدُوْنَ إِلَّا اللّٰهَ تَعَالٰی وَبِالْوَالِدِیْنَ إِحْسَانًا وَذِی الْقُرْبَى وَالْيَتَامَى وَالْمَسْكِیْنِ وَقُولُوا لِلنَّاسِ حُسْنًا وَاقِمْوْا الصَّلَاةَ وَآتُوا الزَّكَاةَ ثُمَّ رَوَّيْتُمْ إِلَّا قَلِیْلًا مِّنْكُمْ وَانْتُمْ مُّعْرِضُوْنَ) سورہ البقرہ رکوع ۸۱ پارہ ۱

ترجمہ۔ اور جب ہم نے بنی اسرائیل سے عہد لیا کہ اللہ کے سوا کسی کی عبادت مت کرنا۔ اور ماں باپ اور رشتہ داروں اور یتیموں اور محتاجوں سے اچھا سلوک کرنا اور لوگوں سے اچھی بات کہنا۔ اور نماز قائم کرنا۔ اور زکوٰۃ دینا۔ پھر سوائے چند آدمیوں کے تم میں سے سب منہ موڑ کر پھر گئے۔

اس آیت

میں اللہ تعالیٰ کی عبادت کے بعد سب سے پہلے ماں باپ اور رشتہ داروں سے اچھا سلوک کرنے کی تلقین ہوئی ہے اگرچہ اس آیت میں اور بھی مسائل ہیں۔ مگر اس آیت کے اس موقع پر پیش کرنے سے فقط ماں باپ اور دوسرے رشتہ داروں سے حسن سلوک ثابت کرنا میرا مقصد تھا۔

دوسرا ثبوت

(رَوْضَيْنَا الْاِنْسَانَ بَوَالِدِیْهِ حَمَلَتْهُ اُمُّهُ وَهْنًا عَلٰی وَهْنٍ وَفَضَّلَتْهُ فِی الْاَمْنِ اِنْ اَشْكُرْ لِيْ وَلَوْ اِلَیْكَ اِلَیَّ الْمَصِیْبَةُ) سورہ لقمان رکوع ۱۲ پارہ ۲

ترجمہ۔ اور ہم نے انسان کو اس کے ماں باپ کے متعلق تاکید کی ہے۔ اس کی ماں نے ضعف پر ضعف اٹھا کر اسے پیٹ میں رکھا۔ اور دو برس میں اس کا دودھ چھڑانا ہے کہ تو میری اور اپنے ماں باپ

ترجمہ۔ اللہ وہ ہے۔ جس نے جو کچھ زمین میں ہے سب تمہارے لئے پیدا کیا۔

اے انسان تیرے اندر بھی

محسن کے احسان کے شکریہ کا جذبہ اللہ تعالیٰ نے یقیناً رکھا ہے۔ لہذا تیری فطرت تجھے (اندر سے پیغام پہنچا رہی ہے کہ اللہ تعالیٰ کے بعد ماں باپ کی دجوئی کر۔ اور انہیں ہر ممکن طریقہ سے راضی رکھنے کی کوشش کر۔ ان کی اطاعت اپنے نفس کے حکم سے پہلے ماں باپ کا حکم مان۔ اپنے پیٹ میں لقمہ ڈالنے سے پہلے ماں باپ کے منہ میں لقمہ ڈال۔

اے انسان وہ وقت یاد کر

جب تم شیرخوار تھے۔ تیرا باپ جو کچھ کھا کر لاتا تھا۔ اس میں سے پہلے تیرے منہ میں لقمہ ڈالتے تھے۔ پھر آپ کھاتے تھے۔ اپنی ضرورتوں سے پہلے تیری ضرورتوں کا لحاظ رکھتے تھے۔ تیری ضرورتوں سے جو رزق بچ جاتا تھا اس سے اپنی ضرورتیں پوری کرتے تھے۔

اے انسان اگر میری نشاندہی

ٹھیک ہے۔ تو اب جب ماں باپ بوڑھے ہو گئے ہیں۔ اب تیرا فرض ہے کہ جو سماں انہوں نے تیرے ضعف و ناتوانی کی حالت میں تمہیں دکھایا تھا اب تیری شرافت۔ تیری دیانت۔ تیری ایمانداری۔ تیری انسانیت کا یہ تقاضا ہے۔ کہ اب تو ان کے مقام پر آجا۔ جو تیرے بچپن میں ان کا تھا۔ اور ان کو اس مقام پر لا کر بٹھا۔ جو تیرے بچپن میں تیرا تھا۔

اے انسان اگر تو نے یہ سماں بنا کر دکھایا تب تو انسان ہوگا۔ ورنہ درندوں سے بدترین ہوگا۔ اگرچہ تو شکل میں انسان ہوگا۔ مگر اخلاقی نقطہ نگاہ میں تیرا مقام درندوں سے بدتر ہوگا۔

بدتر کی وجہ بھی سن لو

اے اللہ تعالیٰ کے حکم کے خلاف ماں باپ کی دل آزاری کرنے والے انسان یاد رکھ۔ درندوں کے لئے دوزخ کی سزا نہیں ہے۔ اور اللہ تعالیٰ کے حکم سے بغاوت کرنے اور ماں باپ ایسے محسنوں کی دل آزاری کرنے والے

انسان کے لئے دوزخ کی سزا ہے۔ دوزخ کے متعلق

شاہنشاہی اعلان سنو

رَبِّ تَجَنَّبْهَا الدَّشَقَةَ ۝ الَّذِي يَصْلَى الْكِبْرَى ۝ ثُمَّ لَا يَمُوتُ فِيهَا وَلَا يَحْيَى ۝

سورہ الاعلى پارہ ۵۴

ترجمہ۔ اور اس (نفسیت کے قبول کرنے) سے بڑا بد نصیب الگ رہے گا جو سخت آگ میں داخل ہوگا۔ پھر اس میں نہ تو مرے گا اور نہ جئے گا۔

گزشتہ سطور کا حاصل

یہ ہے کہ اے انسان اللہ تعالیٰ کے حکم کے علاوہ تیری انسانیت کا تقاضا بھی یہی ہے کہ تو ماں باپ کی اطاعت خدمت اور دجوئی کرے اور یہ تیرا فطرتی جذبہ اور تیری عقل کا اپنا مطالبہ ہے۔ و ما علینا الا البلاغ

آج کے خطبہ جمعہ پر ارشادات رسالت پناہ

ماں باپ کی دُعا یا بد دُعا کا نتیجہ

عَنْ أَبِي أَمَامَةَ أَنَّ رَجُلًا قَالَ يَا رَسُولَ اللَّهِ مَا حَقُّ الْوَالِدَيْنِ عَلَى وَلَدِهِمَا قَالَ هُمَا جَنَّتُكَ وَكَارَتْكَ رواه ابن ماجہ

ترجمہ۔ ابی امامہ سے روایت ہے۔ تحقیق ایک شخص نے عرض کی یا رسول اللہ ماں باپ کا اولاد پر کیا حق ہے۔ آپ نے فرمایا وہ دونوں تیرا بہشت ہیں۔ اور (یا) تیرا دوزخ ہیں۔

یعنی

اگر تم نے ان کی دُعا میں لین تو بہشت میں داخل ہو گے۔ اور اگر انہوں نے بد دُعا میں دیں تو دوزخ میں جا داخل ہو گے

ماں باپ کو شفقت کی نظر سے دیکھنے کا ثواب

عَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا مِنْ وَلَدٍ يَنْظُرُ إِلَى وَالِدَيْهِ نَظْرَةً رَحْمَةً إِلَّا كَتَبَ اللَّهُ لَهُ بِكُلِّ نَظْرَةٍ حَجَّةً مَبْرُورَةً قَالُوا وَإِنْ نَظَرَ كُلَّ يَوْمٍ مِائَةً مَرَّةً قَالَ نَعَمْ اللَّهُ أَكْبَرُ ۝ أَطِيبَ رواه البيهقي في شعب الإيمان

ترجمہ۔ ابن عباس سے روایت ہے رسول اللہ صلی اللہ علیہ وسلم نے فرمایا۔ جو بیٹا کہ ماں باپ کی طرف رحمت اور شفقت کی نظر سے دیکھے اللہ اس کے حساب میں ہر نظر

کے بدلے ایک مقبول حج کا ثواب لکھتا ہے صحابہ نے عرض کی اگرچہ دن بھر میں سو مرتبہ دیکھے۔ آپ نے فرمایا ہاں۔ اللہ بہت بڑا اور پاکیزہ ہے۔

ماں باپ کے مرنے کے بعد ان کے حق میں

دُعا کرنے کا ثواب

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْعَبْدَ لَيَمُوتُ وَالِدَاهُ أَوْ أَحَدَهُمَا وَإِنَّهُ لَهُمَا لَعَائِقُ فَلَا يَزَالُ يَدْعُو لَهُمَا وَيَسْتَغْفِرُ لَهُمَا حَتَّى يَكْتَنِبَهُ اللَّهُ بَارًّا رواه البيهقي في شعب الإيمان

ترجمہ۔ انس سے روایت ہے۔ کہا رسول اللہ صلی اللہ علیہ وسلم نے فرمایا۔ بیشک ایک بندہ (ایسا ہوتا ہے) کہ اس کے دونوں ماں باپ یا ان دونوں میں سے ایک مر جاتا ہے۔ در آنحالیکہ وہ آدمی دونوں کا نافرمان تھا۔ بس ہمیشہ ان کے لئے دُعا کرتا رہتا ہے۔ اور ان کے لئے بخشش طلب کرتا رہتا ہے۔ یہاں تک کہ اللہ (تعالیٰ) اس کو فرمانبردار ہونے والا لکھ دیتا ہے۔

حاصل

یہ نکلا کہ اگرچہ مرنے دم تک ماں باپ کا مخالف رہا ہو۔ تو اللہ تعالیٰ اس کی والدین کی نافرمانی کے سب گناہ معاف فرما دیگا۔ پہلے نافرمانی کے باعث دوزخ میں جاتا۔ اب بہشت میں جائے گا۔

بیوی کے مقابلے میں ماں کا درجہ

عَنْ أَبِي الدَّرْدَاءِ أَنَّ رَجُلًا أَتَاهُ فَقَالَ إِنَّ لِي امْرَأَةً وَإِنَّ أُحْيَى تَأْمُرُنِي بِطَلْقِهَا فَقَالَ لَهُ أَبُو الدَّرْدَاءِ رَدِّهَا سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الْوَالِدُ أَوْسَطُ أَبْوَابِ الْجَنَّةِ فَإِنْ شِئْتَ فحَافِظْ عَلَى الْبَابِ أَوْ ضَيِّعْ رواه الترمذی وابن ماجہ

ترجمہ۔ ابی الدرداء سے روایت ہے۔ بیشک ایک شخص اس کے پاس آیا۔ پھر کہا کہ ایک میری بیوی ہے اور تحقیق میری ماں مجھے اس کو طلاق دینے کا حکم کرتی ہے۔ تب اسے ابودرداء نے فرمایا۔ میں نے رسول اللہ صلی اللہ علیہ وسلم کو یہ فرماتے ہوئے سنا ہے۔ کہ باپ بہشت کا درمیانی دروازہ ہے۔ پس اگر تو چاہتا ہے تو اس دروازے کی حفاظت کر (یعنی ایسا نہ ہو کہ تیری نافرمانی کرنے کے باعث

مگر اللہ کے مرنے کے بعد ان کے لئے مسلسل دُعا کرتا رہا۔

وہ دروازہ بند ہو جائے) یا اسے بند کر دے
حاصل

یہ نکلا۔ کہ جو شخص ماں باپ کو راضی رکھے گا اس کے لئے بہشت کے دروازے کھل جائیں گے۔ اور جو ناراض کرے گا اس کے حق میں بند ہو جائیں گے۔

ماں کی خدمت سے بہشت کا ٹکٹ

عَنْ مُعَاوِيَةَ بْنِ جَاهِمَةَ أَنَّ جَاهِمَةَ جَاءَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ أَرَدْتُ أَنْ أَعْزُرَ وَقَدْ جِئْتُ أَسْتَشِيرُكَ فَقَالَ هَلْ لَكَ مِنْ أُمٍّ قَالَ نَعَمْ قَالَ فَالْزِمِيهَا فَإِنَّ الْجَنَّةَ عِنْدَ رِجْلِهَا
رواہ احمد والنسائی والبیہقی فی شعب الایمان

ترجمہ۔ معاویہ بن جاہمہ سے روایت ہے تحقیق جاہمہ بنی صلی اللہ علیہ وسلم کے پاس آیا۔ پھر عرض کی یا رسول اللہ میں ارادہ کرتا ہوں کہ میں جہاد پر جاؤں۔ اور میں آپ سے مشورہ کرنے کے لئے آیا ہوں۔ پھر آپ نے فرمایا۔ کیا تیری ماں ہے۔ عرض کی۔ ہاں۔ آپ نے فرمایا۔ پھر اسی کے پاس رہ پس تحقیق بہشت اسی کے پاؤں کے پاس ہے۔

فقط دودھ پلانے والی ماں کا ادب

رَعَى ابْنُ الطَّفِيلِ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَقْسِمُ لَحْمًا بِلَحْظَةٍ أَوْ أَقْبَلَتْ أُمُّهُ حَتَّى دَنَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ قَبَسَطَ هَارِدًا ثُمَّ فَجَلَسَتْ عَلَيْهِ فَقُلْتُ مَنْ هِيَ فَقَالُوا هِيَ أُمُّهُ الَّتِي أَرْضَعَتْهُ
رواہ ابو داؤد

ترجمہ۔ ابی الطفیل سے روایت ہے۔ کہا۔ میں نے نبی صلی اللہ علیہ وسلم کو دیکھا۔ جب جھراتہ میں گوشت تقسیم فرما رہے تھے ناگہاں ایک عورت آئی۔ یہاں تک کہ نبی صلی اللہ علیہ وسلم کے قریب آگئی۔ پھر آپ نے اس کے لئے اپنی چادر بچھائی۔ پھر وہ اس پر بیٹھ گئی۔ میں نے کہا یہ کون ہے۔ مجھے لوگوں نے بتلایا۔ یہ آپ کی ماں ہے جس نے آپ کو دودھ پلایا تھا۔

حاصل

یہ نکلا کہ جتنے والی ماں کے علاوہ جس ماں کا دودھ بچپن میں پیا ہو اس کا ادب کرنا اور اس کی خدمت کرنا بھی ضروری ہے۔ کہ باپ کی خدمت کے باعث مشکلوں کا سامنا ہونا
عَنْ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ

قَالَ بَيْنَمَا ثَلَاثَةٌ كُضِيَ يَتَمَشَّوْنَ أَخَذَهُمُ الْمَطَرُ فَمَالُوا إِلَى عَمَارٍ فِي الْجُبْلِ فَأَخْطَطَتْ عَلَى فَمِ غَارِهِمْ صَخْرَةٌ مِنْ الْفَجْلِ فَأَطْبَقَتْ عَلَيْهِمْ فَقَالَ بَعْضُهُمْ لِبَعْضٍ انْظُرُوا أَعْمَالَ عَمَلَتْهُمُ اللَّهُ صَالِحَةً فَادْعُوا اللَّهَ بِهَا الْعَلَّةُ يُفَرِّجُهَا فَقَالَ أَحَدُهُمُ اللَّهُمَّ إِنَّكَ كَانَتْ لِي وَالِدَانِ شَيْخَانِ كَبِيرَانِ وَلِي صَبِيَّةٌ صَغِيرَةٌ كُنْتُ أَرْضِي عَلَيْهِمْ خَاذًا رُحْتُ عَلَيْهِمْ فَجَلَسْتُ يَدَايَ إِلَى الْوَالِدَيْنِ اسْقِيَهُمَا قَبْلَ وَلَدِي وَإِنَّهُ قَدْ خَافَ بِي الشَّجَرُ فَمَا أَتَيْتُ حَتَّى أَمْسَيْتُ فَوَجَدْتُهُمَا قَدْ كَامَا فَجَلَسْتُ كَمَا كُنْتُ أَحْلُبُ فَجِئْتُ بِاطِلَابٍ فَقُمْتُ عِنْدَ رُءُوسِهِمَا أَكْرَهُ أَنْ أَوْقِضَهُمَا أَكْرَهُ أَنْ أَبْدَأَ بِالصَّبِيَّةِ قَبْلَهُمَا وَالصَّبِيَّةُ يَتَضَاوَنُ عِنْدَ قَدَمِي فَلَمْ يَزَلْ ذَلِكَ دَائِي وَدَايَهُمْ حَتَّى طَلَعَ الْفَجْرُ فَإِنْ كُنْتُ تَعْلَمُ إِنِّي فَعَلْتُ ذَلِكَ ابْتِغَاءً وَجْهِكَ فَأَفْرِجْ لَنَا فَرْجَةً تَرَى مِنْهَا السَّمَاءَ فَفَرَّجَ اللَّهُ حَتَّى بَرَزَ السَّمَاءَ قَالَ الثَّانِي اللَّهُمَّ إِنَّهُ كَانَتْ لِي بَنَاتٌ عَمَرُ أَحَبَّهِنَّ كَأَشَدِّ مَا يَحِبُّ الرِّجَالُ النِّسَاءَ فَظَلَبْتُ إِلَيْهَا نَفْسَهَا فَأَبَتْ حَتَّى أَتَيْتُهَا بِمَائَةِ دِينَارٍ فَسَعَيْتُ حَتَّى جِئْتُ بِمِائَةِ دِينَارٍ فَلَقِيَتْهَا بِهَا فَلَمَّا تَعَدَّدَتْ بَيْنَ رِجْلَيْهَا قَالَتْ يَا عَبْدَ اللَّهِ إِنَّكَ لَتَقْتُلُنِي وَلَتَقْتُلُنِي الْخَاتَمُ فَقُمْتُ عَنْهَا اللَّهُمَّ فَإِنْ كُنْتُ تَعْلَمُ إِنِّي فَعَلْتُ ذَلِكَ ابْتِغَاءً وَجْهِكَ فَأَفْرِجْ لَنَا مِنْهَا فَرْجَةً لَهُمْ فَرْجَةً وَقَالَ الْآخَرُ اللَّهُمَّ إِنِّي كُنْتُ اسْتَأْجَرْتُ أَجِيرًا بِفَرْقٍ أَرْضٍ فَلَمَّا تَضَلَّ عَمَلُهُ قَالَ اعْطِنِي حَقِّي فَعَرَضْتُ عَلَيْهِ حَقَّهُ فَتَرَكَهُ وَرَغِبَ عَنْهُ فَلَمَّا زَلَّ أَرْضَهُ حَتَّى جُمِعَتْ مِنْهُ بَقَرًا وَرَاعِيَتُهَا فَجَاءَنِي فَقَالَ إِنَّكَ لَتَقْتُلُنِي وَلَا تَقْتُلُنِي وَأَعْطِنِي حَقِّي فَقُلْتُ إِذْهَبْ إِلَى ذَلِكَ الْبَقَرِ وَرَاعِيَتِهَا فَقَالَ إِنَّكَ لَتَقْتُلُنِي وَلَا تَقْتُلُنِي فَقَالَ لَا أَهْزَأُ بِكَ فَخَذَ ذَلِكَ الْبَقَرُ وَرَاعِيَتِهَا فَأَخَذَهُ فَاطْلَقَ بِهَا فَإِنْ كُنْتُ تَعْلَمُ إِنِّي فَعَلْتُ ذَلِكَ ابْتِغَاءً وَجْهِكَ فَأَفْرِجْ مَا بَيْنِي وَبَيْنَهُمْ اللَّهُمَّ فَفَرَّجَ اللَّهُ عَنْهُمْ مَتَّقُوا اللَّهَ

ترجمہ۔ ابن عمر سے روایت ہے۔ وہ نبی صلی اللہ علیہ وسلم سے روایت کرتے ہیں آپ نے فرمایا تین آدمی چلے جا رہے تھے کہ ان کو ہارن نے آلیا۔ وہ پہاڑ کے ایک غار میں گھس گئے۔ پہاڑ سے غار کے منہ پر ایک پتھر آ پڑا۔ اور غار کو بند کر دیا۔ تینوں میں سے ایک نے دوسرے

سے کہا۔ اپنے ان نیک اعمال پر نظر ڈالو۔ جو خاص طور پر خدا کے لئے کئے ہوں۔ اور اس عمل کے وسیلہ سے خدا سے دُعا مانگو۔ اُمید ہے کہ (اللہ تعالیٰ) اس پتھر کو ہٹا دیگا۔ ایک نے ان میں سے کہا۔ اے اللہ میرے ماں باپ بہت بڑھے تھے اور میرے لٹی چھوٹے بچے تھے۔ اور میں بکریاں چرایا کرتا تھا۔ تاکہ ان کا دودھ ان سب کو پلاؤں۔ جب شام ہو جاتی۔ تو میں گھر آتا۔ دودھ دھوتا اور سب سے پہلے اپنے ماں باپ کو پلاتا۔ پھر بچوں کو دیتا۔ ایک روز ایسا اتفاق ہوا۔ کہ چراگاہ کے درخت مجھے دُور لے گئے۔ (یعنی بکریوں کو چراتا چراتا میں دُور نکل گیا) اور وقت پر میں گھر واپس نہ آ سکا۔ یہاں تک کہ شام ہو گئی۔ جب گھر پہنچا۔ تو دیکھا۔ کہ میرے ماں باپ دونوں سو گئے ہیں۔ میں نے حسب معمول دودھ دوا۔ پھر دودھ کا برتن لے کر ماں باپ کے پاس پہنچا۔ اور ان کے سر پرانے کھڑا ہو گیا۔ مجھ کو ان کا جگانا بھی بُرا معلوم ہوا۔ اور یہ بھی کہ ماں باپ سے پہلے بچوں کو دودھ پلا دوں۔ بچے میرے پاؤں کے پاس پڑے بھوک سے روتے اور چلاتے تھے۔ اور میں دودھ دے لے کھڑا تھا۔ صبح تک یہی کیفیت رہی۔ (یعنی میں دودھ لئے کھڑا رہا۔ بچے روتے رہے اور ماں باپ پڑے سوئے رہے) اے اللہ اگر تو جانتا ہے۔ کہ میں نے یہ کام محض تیری رضامندی اور خوشنودی کے لئے کیا ہے۔ تو تو اس پتھر کو اتنا کھول دے کہ ہم آسمان کو دیکھ سکیں۔ چنانچہ اللہ نے پتھر کو اتنا ہٹا دیا۔ کہ آسمان نظر آنے لگا۔ دوسرے شخص نے کہا۔ کہ اے اللہ میرے چچا کی ایک بیٹی تھی۔ میں اس سے غیر معمولی محبت رکھتا تھا۔ ایسی محبت جیسی کہ مرد عورت سے کرتے ہیں۔ میں نے اس سے مرد عورت کے باہمی تعلق کی خواہش کی۔ اس نے ظاہر کیا۔ کہ جب تک سو دینار نہ دو۔ ایسا نہیں ہو سکتا۔ میں نے کوشش شروع کی۔ اور سو دینار جمع کر لئے۔ اور ان دیناروں کو لے کر میں اس کے پاس پہنچا۔ پھر جب میں اس کی دونوں ٹانگوں کے درمیان بیٹھا۔ تو اس نے کہا۔ لے خدا

کے بندے خدا سے ڈر۔ اور ہر (بکارت) کو نہ توڑ۔ میں خدا کے خوف سے فوراً اٹھ کھڑا ہوا۔ اسے اللہ۔ اگر تیرے نزدیک میرا یہ فعل محض تیری رضا مندی کے لئے تھا۔ تو تو اس پتھر کو ہٹا دے پھر ان کے لئے ایک حصہ کھول دیا گیا۔ اور تیسرے نے کہا۔ اسے اللہ میں نے ایک شخص کو مزدوری پر لگایا تھا۔ ایک فرق (پیمانہ) چاول کے معاوضہ پر جب وہ شخص اپنا کام ختم کر چکا۔ تو کہا۔ میری مزدوری مجھ کو دلوائیے۔ میں اس کی مزدوری دینے لگا۔ تو وہ اس کو چھوڑ کر چلا گیا اور پھر اپنے حق کو لینے کی طرف توجہ نہ کی۔ میں نے اس کی مزدوری کے چاولوں سے کاشت شروع کر دی اور ہمیشہ کاشت کرتا رہا۔ یہاں تک کہ ان چاولوں کی قیمت سے میں نے بہت سے بیل اور ان کے چرواہے جمع کر لئے۔ اس کے بعد وہ مزدور میرے پاس آیا۔ اور کہا۔ خدا سے ڈر۔ اور مجھ پر ظلم نہ کر۔ اور میرا حق میرے حوالے کر۔ میں نے کہا کہ ان بیلوں اور چرواہوں کو لے جا کہ وہ تیرا حق ہے، اس نے کہا۔ خدا سے ڈر۔ مجھ سے مذاق نہ کر۔ میں نے کہا۔ میں تجھ سے مذاق نہیں کرتا۔ ان بیلوں اور ان کے چرواہوں کو لے جا۔ چنانچہ ان سب کو جمع کیا۔ اور لے کر چلا گیا۔ اسے اللہ اگر تیرے نزدیک میرا یہ فعل محض تیری خوشنودی کے لئے تھا۔ تو تو اس پتھر کو ہٹا دے۔ چنانچہ اللہ (تعالیٰ) نے اس پتھر کو ہٹ دیا۔ (اور راستہ کھول دیا)

ماں باپ کے مرنے کے بعد انہیں

ثواب پہنچانے کا طریقہ

عَنْ أَبِي أُسَيْدٍ السَّاعِدِيِّ قَالَ يَدْنِمَا نَحْنُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَهُ رَجُلٌ مِنْ نَبِيِّ سَلَمَةَ فَقَالَ يَا رَسُولَ اللَّهِ هَلْ بَقِيَ مِنْ بَنِي أَبِي سَيِّ شَيْءٌ أَتَبَرَّهْمَا بِهِ بَعْدَ مَوْتِهِمَا قَالَ نَعَمْ الصَّلَاةُ عَلَيْهِمَا وَالْإِسْتِغْفَارُ بِهِمَا وَالْإِنْفَادُ عَنْهُمَا مِنْ بَعْدِ هُمَا وَصَلَةُ الزَّوْجِ الْبَنِيِّ لَا تَوَصَّلُ إِلَّا بِهِمَا وَالْكَرَامُ صَدِيقُهُمَا

رواہ ابو داؤد و ابن ماجہ

ترجمہ۔ ابی اسید ساعدی سے روایت ہے

کہا ایک وقت ہم رسول اللہ صلی اللہ علیہ وسلم کے ہاں تھے۔ ناگہاں بنی سلمہ میں سے ایک آدمی آپ کے پاس آیا۔ پس عرض کی یا رسول اللہ۔ کیا ماں باپ کے ساتھ سلوک و نیکی کرنے کو میرے لئے کچھ باقی ہے۔ کہ میں ان کے مرنے کے بعد اس کو کروں۔ آپ نے فرمایا۔ ہاں ان کے لئے دعا کرنا۔ استغفار کرنا۔ اور ان کی وصیت پوری کرنا۔ اور ان کے ناتے والوں سے سلوک کرنا کہ ان ناتے والوں سے سلوک کرنا فقط انہیں (یعنی ماں باپ) کی قرابت کے سبب سے ہے۔ اور ماں باپ کے دوستوں کی عزت کرنا۔

حاصل

یہ نکلا کہ ماں باپ کے مرنے کے بعد ان سے تعلق رکھنے والے ان کاموں کو انجام دینا بھی ان سے ہی نیکی کرنا ہے اگر ان کاموں کو کرتا رہا۔ جن کا ذکر اسی حدیث شریف میں آیا ہے۔ تو اگر ماں باپ کے مرنے کے وقت یہ ان کا عاق (نافران) تھا۔ ان کاموں کے کرنے کے باعث اس شخص کا نام (ماں باپ کے نافرمانوں کی فہرست سے کاٹ کر) فرماں برداروں کی فہرست میں لکھ دیا جائیگا۔ انسان پر اللہ تعالیٰ کا کتنا بڑا انعام ہے کہ ان کے مرنے کے وقت ان کی دل آزاری کے باعث دوزخ کا مستحق تھا۔ اور ان کے مرنے کے بعد اللہ تعالیٰ نے ایک ایسا گد سکھایا کہ جس پر عمل کرنے کے باعث ماں باپ کا فرماؤ اور بہشت کا وارث بنا دیا گیا۔

رشتہ داروں کے ساتھ نیکی ہی کرنی چاہیے

اگرچہ وہ بُرائی سے پیش آئیں

عَنْ أَبِي هُرَيْرَةَ أَنَّ رَجُلًا قَالَ يَا رَسُولَ اللَّهِ إِنِّي لِي قَرَابَةٍ أَصْلَحْتُمْ وَيَقْطَعُونِي وَأُحْسِنُ إِلَيْهِمْ وَيَسْبِغُونَنِي وَإِنِّي وَأَحْلُمُ عَنْهُمْ وَ يَهْمَلُونَ عَلَيَّ فَقَالَ لَبِثَ كُنْتَ كَمَا قُلْتَ فَكَأَنَّمَا تُسَفِّهُمُ الْمَلَّ وَلَا يَذَالُ مَعَكَ مِنَ اللَّهِ ظَهْمِيرٌ عَلَيْهِمْ مَا دُمْتَ عَلَى ذَلِكَ

رواہ مسلم

ترجمہ۔ ابی ہریرہ سے روایت ہے۔ تحقیق ایک شخص نے عرض کی۔ یا رسول اللہ میرے قرابت دار ایسے ہیں کہ میں ان کے ساتھ سلوک کرتا ہوں۔ لیکن وہ میرے ساتھ

سلوک نہیں کرتے۔ میں ان کے ساتھ احسان کرتا ہوں اور وہ مجھ سے بُرائی کرتے ہیں۔ میں حلم و بردباری سے کام لیتا ہوں۔ اور ان سے درگزر کرتا ہوں اور وہ جہالت سے پیش آتے ہیں۔ آپ نے فرمایا اگر تو ایسا ہی ہے جیسا کہ تو نے بیان کیا ہے تو گویا تو ان کو گرم راکھ پھکاتا ہے۔ اور تیرے ساتھ ہمیشہ اللہ کی مدد ہے۔

حاصل

یہ نکلا۔ کہ اگرچہ رشتہ دار بُرائی بھی کریں تو بھی ان کے ساتھ نیکی کرنی چاہئے تاکہ ہماری عاقبت خراب نہ ہو۔

رشتہ داروں سے قطع رحمی کربوا الدوزخی ہے

عَنْ جُبَيْرِ بْنِ مُطْعِمٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ الْجَنَّةَ قَاطِعٌ۔ متفق علیہ

ترجمہ۔ جبیر بن مطعم سے روایت ہے۔ کہا۔ رسول اللہ صلی اللہ علیہ وسلم نے فرمایا۔ قطع رحمی کرنے والا بہشت میں داخل نہیں ہوگا۔

ہاں رشتہ اللہ تعالیٰ کے دین کے مخالف ہیں

تو ان سے قطع تعلق کرنا جائز ہے

ثبوت

رَوَوْكَ كَذِبًا أَوْ أَبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ (آلِہ سورہ المجادلہ رکوع ۱۸ بارہ) ترجمہ۔ آپ ایسی کوئی قوم نہ پائیں گے۔ جو اللہ اور قیامت کے دن پر ایمان رکھتی ہو۔ اور ان لوگوں سے بھی دوستی رکھتے ہوں۔ جو اللہ اور اس کے رسول کی مخالفت کرتے ہیں گو وہ ان کے باپ یا بیٹے یا بھائی یا کنبے کے لوگ ہی کیوں نہ ہوں۔

حاشیہ شیخ الاسلام

حضرت مولانا شبیر احمد صاحب عثمانی رحمۃ اللہ علیہ تحریر فرماتے ہیں یعنی یہ لوگ اللہ کے واسطے سب سے ناراض ہوئے تو اللہ ان سے راضی ہوا۔ پھر جس سے اللہ راضی ہوا اُسے اور کیا چاہئے۔ حضرت شاہ صاحب لکھتے ہیں۔ ”یعنی جو دوستی نہیں رکھتے اللہ کے مخالف سے اگرچہ باپ بیٹے ہوں۔ وہی سچے ایمان والے ہیں۔ ان کو یہ درجہ ملتے ہیں (جن کا ذکر آگے اسی

اگر پیدا کرے سوڑ برائی ہی تو اسے مُسَلِم

(از جناب عبد الرحیم منجاوید الہ آبادی)

غلام سرور عالم اگر بن جائے تو انسان
یقیناً تجھ کو حاصل گوہر مقصود ہو جائے

اگر قلب و جگر میں ہو ترے سوڑ دروں پیدا
تو بیشک تیرا نغمہ نغمہ داؤد ہو جائے

تجھے لاریپ لے لے گا خدا آغوش رحمت میں
جس میں تیری ندامت سے جو عرق اکود ہو جائے

گریں گے سومنات کفر آخر ترے قدموں پر
ترے دل میں جو پیدا غیرت محمود ہو جائے

اگر پیدا کرے سوڑ برائی ہی تو اسے مُسَلِم
یقیناً باغِ جنّت آتش نمرود ہو جائے

آیت میں ہے۔ صحابہ رضی اللہ عنہم کی شان یہ ہی تھی۔ کہ اللہ و رسول کے معاملہ میں کسی چیز اور کسی شخص کی پرواہ نہیں کی۔ اسی سلسلہ میں ابو عبیدہؓ نے اپنے باپ کو قتل کر دیا۔ جنگِ اُحد میں ابو بکر صدیق رضی اللہ عنہ اپنے بیٹے عبد الرحمن کے مقابلہ میں نکلنے کو تیار ہو گئے مصعب بن عمیر نے اپنے بھائی عبید بن عمیر کو عمر بن الخطاب نے اپنے ناموں غاص بن ہشام کو علی بن ابی طالب، حمزہ، عبیدہ بن الحارث نے اپنے اقارب عتبہ، شیبہ اور ولید بن عتبہ کو قتل کیا۔ اور رئیس المنافقین عبداللہ بن ابی کے بیٹے عبداللہ بن عبداللہ نے جو مخلص مسلمان تھے عرض کیا۔ کہ یا رسول اللہ اگر آپ حکم دیں تو اپنے باپ کا سر کاٹ کر خدمت میں حاضر کروں۔ آپ نے منع فرما دیا۔ فرضی اللہ تعالیٰ عنہم ورضا عنہ و رزقنا اللہ جہم و اتباعہم و اماننا علیہ آمین۔

اصلی صلہ رحمی کرنے والا کون ہے
رَعْنِ ابْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ الْوَاصِلُ بِالْمُكَافِئِ وَلَكِنَّ الْوَاصِلَ الَّذِي إِذَا قُطِعَتْ رَحْمَةُ

وَصَلَحَتْ۔ رواہ البخاری۔
ترجمہ۔ ابن عمرؓ سے روایت ہے۔ کہا۔ رسول اللہ صلی اللہ علیہ وسلم نے فرمایا۔ صلہ رحم کرنے والا وہ نہیں ہے۔ جس کے ساتھ صلہ رحم کیا جاتا ہے (یعنی یہ تو بدلہ ہے۔ صلہ رحم نہیں ہے) بلکہ صلہ رحم کرنے والا وہ ہے جبکہ اس کی رشتہ داری کا سلسلہ منقطع کر دیا جائے۔ وہ اس رشتہ داری کو قائم کرے۔ حاصل

یہ ہے۔ کہ برادری میں ہر قسم کے دکھ اور تکلیف دینے والوں کی تکالیف کو محض اللہ تعالیٰ کی رضا حاصل کرنے کے لئے برداشت کرنا۔ اور بالینہ ان سے ہر قسم کا تعاون اور ان کی خیر خواہی کرتے رہنا یہ بہت بڑی سعادت اور بہت بڑی بہادری کا کام ہے۔ اللہ تعالیٰ جس کو اپنے فضل سے آسان کر دے۔ یہ اس کا فضل ہے۔ وَمَا عَلَيْنَا إِلَّا الْبَلَاغُ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ۔

مجلس خدام خیر المدارس

آپ یہ معلوم کر کے یقیناً خوش ہونگے کہ مدرسہ عربی خیر المدارس کے فارغ التحصیل حضرات علامہ کرام کی ایک تنظیم بنام مجلس خدام خیر المدارس وجود میں آئی ہے۔ متعلقہ حضرات علامہ کرام اپنے پتے مع ولایت مندرجہ ذیل پتہ پر

ارسال فرمائیں۔ مجلس مذکور کے احوال و مقاصد بھی ذیل کے پتہ سے طلب کیے جاسکتے ہیں۔ نمونہ:- مدرسہ خیر المدارس کے فارغ التحصیل علماء کے علاوہ جن حضرات نے مدرسہ مذکور میں کسی وقت بھی تعلیم حاصل کیا ہے۔ ایسے حضرات بھی تنظیم میں شامل ہو سکتے ہیں۔ ناظم مجلس خدام خیر المدارس "مذکور"

مجلس فکر: منقذہ جمعرات ۱۶ ذیقعد ۱۳۷۷ھ مطابق ۵ جون ۱۹۵۸ء

آج ذکر کے بعد غزومنا و مرشدنا حضرت مولانا احمد علی صاحب مدظلہ العالی نے مندرجہ ذیل تقریر فرمائی۔

روحانی امراض کا علاج ذکر الہی کی کثرت ہے

ہستیار ڈال دے تو خدا پرست ورنہ مشرک۔ جو مریض علاج بھی کرے اور بد پرہیزی بھی کرے تو اس مریض کو شفا نہیں ہوتی۔ اللہ کا پاک نام روحانی بیماریوں کا علاج ہے۔ اللہ تعالیٰ اپنے پاک نام کی برکتوں سے فائدہ اٹھانے کی توفیق عطا فرمائے۔ آمین۔ اللہ تعالیٰ نے ہر ایک کے دل میں نیکی اور بدی کا القا کر دیا ہے۔

ارشاد باری تعالیٰ ہے۔ قَالَهُمْ هَا فَجُودُهَا وَتَقْوَاهَا۔ سورہ انشراح پ ۸
پھر اُس کو اُس کی بدی اور نیکی سمجھائی۔ اندر سے ضمیر خود رہنمائی کرتا ہے کہ یہ غلط ہے اور یہ صحیح ہے۔ دَاعِظُ اللّٰهِ رِكْلٌ مُّؤْمِنٍ۔ دَاعِظُ اللّٰهِ رَضِيْعٌ جو تلقین کرتا جائے اس کو مانتے جائیے نا جائز مال سے پرہیز کرتے ہوئے ہادی کی اطاعت کی جائے۔ تو ایک درجہ ایسا آتا ہے کہ خود بخود احساس ہوتا ہے۔ فطرت رہنمائی کرتی ہے کہ تو بُرا کام کر رہا ہے۔ جو اللہ کے دروازہ پر اخلاص سے لینے کے لئے آئے تو اللہ دیتا ہے۔ اور جو لینے کے لئے نہ آئے اللہ دینے نہیں جاتا اگر سچ بولیں تو خواہش نفسانی کی سب لذتوں کو دبانا پڑتا ہے۔ سچ کے مقابلہ میں سارے جہان کی بادشاہی کھوٹا سودا ہے۔ یہ لذت عارضی ہے۔ اور وہ دائمی ہے۔ اللہ کے نام کی بڑی برکتیں ہیں۔ اور یہ حقیقت ہے کہ صحبت میں آنے ہی سے ان برکتوں کا احساس ہو سکتا ہے۔ اللہ تعالیٰ کے پاک نام کے وہ عجائبات ہیں کہ ایک ایک کو موتی کے نام سے تعبیر کرتا ہوں۔ اللہ کے نام میں برکت ہی برکت ہے۔ اللہ تعالیٰ سے دعا کیجئے کہ مجھے استقامت عطا فرمائے۔
مَنْ كَانَ لِلّٰهِ كَانَ اللّٰهُ لَهُ جو اللہ کا کا ہو جائے، اللہ اُس کا ہو جاتا ہے۔

مستقل خریداروں کی خدمت میں

ضروری گزارش

پرچہ وقت پر نہ ملنے کی اطلاع ایک ہفتہ کے اندر اندر آنی چاہئے۔ دیر سے اطلاع آنے پر پرچہ دوبارہ نہ بھیجا جاسکے گا۔
(منیجر)

ناعق لے رہا ہوں۔ وہ جانتا ہے کہ یہ حرام ہے۔
دکاندار جانتا ہے کہ دھوکہ دے رہا ہوں۔ پانی ملا دودھ دے رہا ہوں۔ یہ بد دیانتی ہے۔ اگر مریض کو پتہ ہو کہ یہ چیز میرے لئے مضر ہے اور وہ بغیر اجازت طبیب کوئی چیز کھائے تو طبیب کا قصور نہیں ہوتا۔ قصور اُس کا اپنا ہے کہ پرہیز نہیں کرتا۔ روحانی امراض میں سے ایک بیماری کبر ہے۔ یعنی اپنے آپ کو معزز اور دوسروں کو حقیر سمجھنا۔ دوسری حسد ہے۔ حسد کا مطلب یہ ہے کہ اللہ تعالیٰ نے کسی کو کوئی نعمت دے رکھی ہے۔ یہ کہے کہ اس سے چھین جائے اور مجھے مل جائے۔ تیسری عجب یعنی کام تو اللہ کے فضل سے سرانجام پائے اور یہ اپنی محنت کا نتیجہ سمجھے۔ چوتھی سب سے مہلک بیماری ریا ہے۔ یعنی کام نام و نمود اور دکھلاوے کے لئے ہو۔ حالانکہ ہر کام محض اللہ تعالیٰ کی رضا ہی کے لئے ہونا چاہئے تھا۔

انسان جان بوجھ کر بد پرہیزی کرتا ہے۔ اَخْرَأَيْتَ مِنَ الْخَنَازِ الْهَکْهُوَالِہُ (سورہ الباقیہ رکوع ۳۷ پارہ ۲۵)

ترجمہ۔ بھلا آپ نے اس کو بھی دیکھا جو اپنی خواہش کا بندہ بن گیا۔

خداوند ہے عز اسمہ و جل مجدہ، اے اللہ جس کام سے تو راضی نہیں راضی اور جس سے تو ناراض ہیں بھی بیزار۔ اگر یہ درجہ نفس کو دے تو نفس خدا بیوی کو دے تو بیوی خدا۔ وہ خدا جو زمین و آسمان کو پیدا کرنے والا ہے۔ ماں کے پیٹ میں اپنی قدرت کاملہ سے انسان کا وجود بنانے والا ہے۔ کانوں میں شنوائی۔ آنکھوں میں بینائی زبان میں قوت گویائی پیدا کرنے والا ہے۔ اگر اُس کے سامنے

الحمد للہ و کفی و سلام علی عبادہ الذین اصطفیٰ
اصابعہ عرض یہ ہے کہ ہمارے اجتماع کا مقصد ہے کہ اللہ تعالیٰ مجھے اور آپ کو روحانی بیماریوں سے بچائے اور شفا کامل و عاجل عطا فرمائے۔ شفا کامل ہونے کے بعد دنیا سے اٹھائے۔ جسمانی بیماریوں کا احساس بچے بڑھے مرد و عورت سب کو ہوتا ہے۔ لیکن روحانی بیماریوں کا احساس نہیں ہوتا اور وہ ہوتی ہیں مہلک اگر ان مہلک بیماریوں سے شفا یاب ہو کر نہ گیا تو قبر دوزخ کا گڑھا بنے گی اور پھر قبر میں بھی تڑپے گا۔ اور اس وقت کچھ نہ بنے گا۔ اگر ان امراض سے شفا یاب ہو کر جائے تو قبر بہشت کا باغ بن جائے گی۔ قرآن مجید کی برکت اور کثرت ورد سے انسان کا اندر صاف ہوتا جاتا ہے۔ اللہ تعالیٰ کا ذکر بکثرت کیا جائے اور ہادی کامل ہو تو شفا حاصل ہو جاتی ہے۔ قاعدہ یہ ہے کہ مریض شفا تب پاتا ہے جب علاج بھی کرے۔ اور پرہیز بھی کرے۔ علاج سے جتنی شفا ہوگی بد پرہیزی سے اتنی تکلیف بڑھ جائے گی۔ اللہ تعالیٰ کے پاک نام کی برکت سے روحانی امراض سے بھی شفا ہو جاتی ہے۔

علاج اور پرہیز بتانا میرا فرض ہے علاج ذکر الہی کی کثرت ہے۔ پرہیز یہ ہے کہ حرام نہ کھائے۔ فریب اور دھوکہ سے کسی کا مال نہ کھا جائے۔ جو ہمارا حق نہیں ہے۔ جیسے رشوت یا کئی دوسرے طریقوں سے سادہ مزاج آدمی کو لوٹ کر کھا جاتے ہیں۔ پرہیز یہ ہے کہ ضمیر ملامت کرتا ہے کہ یہ میرا حق نہیں ہے۔ ہر سرکاری ملازم یہ جانتا ہے کہ گورنمنٹ نے میرے چھ گھنٹے کی قیمت بصورت مشاہرہ دے کر اپنی رعایا کی خدمت کے لئے مجھے مامور کیا ہے۔ رشوت لینے وقت وہ جانتا ہے کہ میں

حضور کے رواقِ قدس کی زیارت کے ادب

(از جناب شیخ محمد حسین صاحب صابر جہلم)

— (۲) —

میت کو دیکھنے میں مشقت ہوتی ہے (فتح القدیر) اسی مضابطہ کے موافق اس جگہ بھی بعض علماء نے لکھا ہے کہ قدم مبارک کی طرف سے حاضر ہو۔ جیسا کہ ابن حجر نے شرح مناسک میں نقل کیا ہے۔ اگر پاؤں کی طرف سے حاضر ہو تو یہ ادب کے لحاظ سے اولیٰ ہے۔ مگر بعض علماء نے عام مضابطہ کے خلاف اس جگہ پر سرہانے سے حاضری کو ترجیح دی ہے۔ اس وجہ سے تحفہ المسجود روضہ میں پڑھی گئی۔ جو حضور صلی اللہ علیہ وسلم کے بالکل سرہانے ہے۔ اس صورت میں اگر وہاں سے چل کر پاؤں کی طرف کو آئے گا۔ تو صغیرت قبر مبارک کے طوائف کی سی بن جائیگی۔ اور قبر کا طواف بالکل جائز نہیں۔ اس لئے اس صورت سے بچنے کی روایت سے اس جگہ سرہانے سے حاضری کو گوارا کیا گیا ورنہ عام ادب ہر قبر پر حاضری کا یہی ہے۔ کہ پاؤں کی طرف سے حاضر ہو۔

(۲۸) جب مواجہ شریف پر حاضر ہو۔ جو سرہانے کی دیوار کے کونہ میں جو ستون ہے۔ اس سے تین چار ہاتھ کے فاصلہ پر کھڑا ہو۔ اور پشت قبلہ کی طرف کرے۔ اور بائیں طرف کو ذرا مائل ہو۔ تاکہ چہرہ الود کے بالکل سامنے ہو جائے۔

صاحب الحامات کہتے ہیں۔ کہ یہ ستون اب پتیل کی دیوار کے اندر آگیا ہے۔ ملا علی قادری نے لکھا ہے کہ چاندی کی کیل جو اس دیوار میں ہے اس کے مقابل کھڑا ہو (شرح باب) لیکن اب تین چھریک سلسلے کی پتیل کی دیوار میں کر دئے گئے۔ جن سے حضرات شیخین اور حضور صلی اللہ علیہ وسلم کی مبارک قبروں کا سامنا ہوتا ہے۔ ابن حجر کہتے ہیں کہ چاندی کی میخ جس پر سونے کا جھول ہے وہ چہرہ الود کی

(۲۵) اگر مسجد میں داخل ہونے کے وقت نماز فرض کھڑی۔ تو اس وقت تحفہ المسجود نہ پڑھے۔ بلکہ فرض نماز میں شرکت کرے اسی میں تحفہ المسجود کی نیت کرے۔ تو تحفہ المسجود کا ثواب بھی مل جائے گا۔ (۲۶) نماز سے فراغت کے بعد قبر شریف کی طرف چلے۔ اس حال میں کہ دل کو سب کدورتوں اور آلاشوں سے پاک رکھے اور ہمہ تن نبی کریم صلی اللہ علیہ وسلم کی ذاتِ اقدس کی طرف پوری توجہ کرے علما نے لکھا ہے کہ جس دل میں دنیا کی گندیاں اور لہو و لعب شہوتیں اور خواہشیں بھر رہی ہوں اس دل پر وہاں کی برکات کا کوئی اثر نہیں ہوتا۔ بلکہ ایسے دل والوں پر جو دنیا پر پڑے رہیں۔ اور آخرت اور اس کے فکر سے بے تعلق ہوں حضور صلی اللہ علیہ وسلم کے غصہ اور اعراض کا اندیشہ ہے۔ اللہ ہی اپنے فضل سے اس سے پناہ دے۔ لہذا ہر شخص کے لئے ضروری ہے۔ جہاں تک ممکن ہو اس وقت اپنے دل کو دنیوی خرافات سے خالی رکھنے کی کوشش کرے۔ اور اللہ کی رحمت عفو و کرم کے کمال کی امید رکھے۔ اور حضور صلی اللہ علیہ وسلم کی شانِ رحمتہ العالمین پر نظر رکھے۔ اور حضور ہی کے وسیلہ سے اللہ سے معافی کا طالب بن کر حاضر ہو۔

(۲۷) جب کسی قبر پر حاضری ہو تو میت کے پاؤں کی طرف سے چلے تاکہ میت کو اگر حق تقاضا آئیائے کا کشف عطا فرمائے تو دیکھنے میں سہولت رہے۔ اس لئے کہ جب میت قبر میں داخل کوٹ لٹی ہے۔ تو اس کی نظر قبروں کی طرف ہوتی ہے۔ اگر کوئی سرہانے کی جانب سے آئے تو

مرکزی مجلس عالمہ کا اجلاس

مرکزی جمعیت علماء اسلام مغربی پاکستان کے امیر محترم حضرت مولانا احمد علی صاحب مدظلہ کے حکم کے مطابق مرکزی عالمہ جمعیت علماء اسلام مغربی پاکستان کا اجلاس بتاریخ ۲۴-۲۸ ذی القعدہ ۱۳۷۵ھ مطابق ۱۶-۱۷ جون ۱۹۵۵ء کو بمقام مدرسہ خدام الدین لاہور میں ہونا قرار پایا ہے۔ تمام حضرات ممبران و عمدہ داران ۱۶ جون کو ۹ بجے صبح تک پہنچ جائیں پیش نامہ (ایجنڈا) حسب ذیل ہے۔

- ۱۔ ملک کے مذہبی فرقوں کے منافقت میں اہل سنت و الجماعت کا موقف اور اس کی حمایت۔
- ۲۔ دستور اساسی کی منظوری اور اس میں ترمیم و تفسیح۔
- ۳۔ پاکستانی دستور کی رپورٹ۔
- ۴۔ مرکزی جمعیت کی تنظیم و توسیع۔
- ۵۔ مرکزی سالانہ کانفرنس کے انتظامات۔
- ۶۔ دیگر امور یا اجازت صدر

الحد
غلام غوث ہزاروی ناظم اعلیٰ
مرکزی جمعیت علماء اسلام مغربی پاکستان

بقیہ شذرات صفحہ ۳ سے آگے

نئے سینما گھروں کی تعمیر دونوں کی غفلت شمار پر ہر تصدیق لگا رہی ہے۔ اس کی تازہ ترین مثال رام گڑھ مغلیہ (لاہور) میں ایک نئے سینما گھر کی تعمیر ہے۔ سنا ہے کہ جس جگہ نیا سینما گھر تعمیر کیا جا رہا ہے وہاں بڑے میاں اور چھوٹے میاں کے درمیان جیسی مشہور دینی درس گاہوں کے علاوہ قریب ہی اسلامیہ ہائی سکول مغلیہ اور کئی پرائمری سکول بھی ہیں۔ ظاہر ہے کہ نئے سینما گھر کی تعمیر ان دینی درس گاہوں اور سکولوں کے طلباء کی اخلاقی حالت پر برا اثر ڈالے گی ہم حکومت سے پر زور مطالبہ کرتے ہیں کہ وہ مداخلت کر کے اس سینما گھر کی تعمیر کو فوراً بند کر دے ورنہ وہ عند اللہ اور عند الناس مجرم تصور ہوگی۔ عوام کو بھی اس سینما گھر کا مکمل انکشاف کرنا چاہئے ورنہ وہ بھی ماکوں کے ساتھ اس جرم میں شریک سمجھے جائیں گے۔

دین و دنیا

رازیجناب الیمر عبدالرحمن صاحب بی بی بی ٹی پرنسپل عثمانیہ کالج شیخوپورہ) اسلام سے پہلے تمام دنیا میں یہ حال پھیل چکا تھا کہ دین دنیا سے الگ چیز ہے۔ انسانوں کی تقسیم کر دی گئی تھی کہ یہ لوگ دین کے کارکن ہیں اور یہ دنیا کے، ہندوؤں میں برہمن دین کے لئے تھے۔ راجپوت سیاسیات اور فوج کشی کے لئے، ویش تجارت کے لئے اور شورو ذیل خدمتوں کے لئے۔

یہودیوں کے برہمن لادے کھلاتے تھے انہیں خاندانی وراثت تک نہیں دی جاتی تھی تاکہ وہ دنیا کی آلودگی سے ملوث نہ ہوں، عیسائیوں نے فرائض اور حقوق کے دو حصے کر دیئے تھے ان کا عقیدہ تھا کہ یہ حق خدا کا ہے اور یہ قیصر کا، زندگی کے کاموں کی دو فہرستیں بنائی گئی تھیں۔ اور سمجھ لیا گیا تھا کہ جو لوگ پہلی فہرست پر عمل کریں وہ سادھو اور دیندار ہیں۔ اور جو دنیوی فہرست پر عمل کریں وہ گرسختی اور دنیا دار ہیں ہمارے زمانہ میں مذہب الگ اور سیاست الگ کا نعرہ اسی قدیم غلطی کا بقایا ہے۔ اور تاریخ گواہ ہے کہ اس دنیا میں جتنی بھی قوموں نے صرف دیندار بننے کی کوشش کی ہے وہ ہمیشہ غلام، مظلوم محتاج اور فقیر بن جاتی رہی ہیں۔ اور جن قوموں نے صرف مادہ پرست اور دنیا دار بننے کی کوشش کی ہے وہ ظالم، جابر، مفسد، عیاش اور نفس پرست بن جاتی رہی ہیں۔

دنیا میں دو قسم کی جماعتیں ہیں ایک وہ ہیں جنہوں نے دنیا کی نعمتوں لذتوں اور دولتوں کے حاصل کرنے پر اپنی کمریں باندھ رکھی ہیں انہیں نہ ظلم و شرارت سے عار ہے نہ قتل و فساد سے اور نہ کفر و فریب سے، ان کا قول یہ ہے کہ ہمیں دنیا مل جانی چاہئے۔ موت کے بعد جو کچھ بھی ہو ہمیں اُس کی پروا نہیں ہے۔ دوسری جماعت وہ ہے جو صرف آخرت کے خیال میں غرق ہو رہی ہے۔ یہ لوگ نہ اپنی جان کا حق ادا کرتے ہیں نہ اولاد کا اور نہ ملک و قوم کا، ان کی قوم غلام ہو جائے

کس کی ہمت صرف دنیا پر منحصر تھی۔ متاع دنیا کے سلسلہ میں سب کا محمود و مذموم ہونا اور طریق کار پر منحصر ہے۔ دنیا کی بہترین متاع نیک بیوی ہے۔ کہ اگر اس کی طرف دیکھے تو خوش ہو۔ حکم دے تو فرمانبردار پائے۔ کہیں غائب ہو تو پیٹھ پیچھے شہر کے مال اور اپنی عصمت کے معاملہ میں اس کی حفاظت کرے۔ کافر اللہ کے صاف احکام اور اُس کے پیغمبروں کی مخالفت کرتے ہیں۔ اس کی وجہ یہ ہے کہ ان کی نظروں میں دنیا کی خوبی اور اس کی محبت ایسی سماگنی ہے کہ اُس کے مقابلہ میں رنج و راحت کو خیال ہی میں نہیں لاتے۔ بلکہ مسلمان جو فکر آخرت میں مصروف اور اللہ کے احکام کی تعمیل میں مشغول ہیں اُلٹا ان پر ہنستے ہیں اور ذلیل سمجھتے ہیں سو ایسے حق نفس کے بندوں سے تعمیل احکام الہی ہو تو کیونکر ہو۔

اگر خدا کی تابعداری کرو گے تو خدا تم کو دنیا بھی دے اور آخرت بھی۔ پھر صرف دنیا کے پیچھے پڑنا اور اُس کی نافرمانی کر کے آخرت سے محروم رہنا بڑی نادانی ہے۔ اللہ تعالیٰ تمہارے سب کام دیکھتا ہے اور سب باتیں سناتا ہے۔ جس کے طالب ہو گے وہی ملے گا۔

گھٹا تو یہ کہتے تھے۔ کہ دنیوی زندگی کے سوا کوئی زندگی ہی نہیں۔ لیکن واقعہ یہ ہے کہ یہ فانی اور کدرد زندگی گانی حیات اخروی کے مقابلہ میں محض بیج اور بے حقیقت ہے۔ یہاں کی زندگی کے صرف ان ہی لمحات کو زندگی کہا جاسکتا ہے جو آخرت کی درستی میں خرچ کئے جائیں۔ بقیہ تمام اوقات جو آخرت کی فکر اور تیاری سے خالی ہوں ایک عاقبت اندیش کے نزدیک لہو و لعب سے زائد وقعت نہیں رکھتے۔ پرہیزگار اور سمجھدار لوگ جانتے ہیں۔ کہ ان کا اصلی گھر آخرت کا گھر اور ان کی حقیقی زندگی آخرت کی زندگی ہے۔ لَا تُحَرِّمُوا طَيِّبَاتِ مَا أَحَلَّ اللَّهُ لَكُمْ وَلَا تَعْتَدُوا پک ع ۲

ترجمہ۔ اسے ایمان والو! مت حرام ٹھیراؤ۔ وہ لذت چیزیں جو اللہ نے تمہارے لئے حلال کر دیں۔ اور حد سے نہ بڑھو۔ بے شک اللہ حد سے بڑھنے والوں کو پسند نہیں کرتا۔

آنحضرت صلی اللہ علیہ وسلم نے لوگوں کو جمع کر کے ایک فصیح و بلیغ خطبہ ارشاد فرمایا۔

اسلامی اصول کے مطابق انسانی زندگی ایک واحد شے ہے اسے دین اور دنیا میں تقسیم نہیں کیا جاسکتا۔ اسلامی اصول کے مطابق دنیاداری اور دینداری کا سوال صرف کرنے والے کی نیت پر موقوف ہے۔ دیکھنا یہ ہے کہ آپ جو کچھ بھی کرتے ہیں اس میں آپ کی نیت خدا کی اطاعت ہے یا غیر خدا کی؟ اگر آپ خدا کو بادشاہ مان کر اور خود خدا کی رعیت بن کر اُس کے حکم کے مطابق بیاہ کریں، تجارت کریں، دولت کمائیں، جہاد کریں اور علم پڑھیں تو یہ سب کچھ دین ہے۔ لیکن اگر آپ نماز پڑھیں اور وہ دکھاوے کے لئے ہو تو نماز پڑھنا بھی دنیا پرستی ہے۔ خدا کے آرڈر میں ہو کہ دنیا کے سائے کام کرنا دین ہے۔ اور غیر خدا کے آرڈر میں ہو کر خدا کا نام لینا بھی دنیاداری ہے۔ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً پک ع ۹

یہ آیت مسلمانوں کے حق میں نازل ہوئی۔ جو موقف پر جا کر دنیا و دین کی بہتری کی دعا مانگتے تھے۔ مطلب یہ ہے کہ بعض لوگ دین کی بہبودی کے خواہاں ہیں۔ ان کی نظر صرف دنیوی منافع پر ہی مقصور نہیں ہے بلکہ یہ لوگ وسیع النظر ہیں۔ دنیاوی منافع کے ساتھ ساتھ دینی فلاح کے بھی خواہگار ہیں اور آخرت کے عذاب سے بھی محفوظ رہنے کی دعا کرتے ہیں۔ اللہ تعالیٰ فرماتا ہے۔ کہ ان لوگوں کی کوشش سود مند ہے جو نیک اعمال اور فلاح دین کی دعا یہ لوگ کرتے ہیں۔ اس کی جزا ان کو ضرور ملے گی۔ عنقریب امتیاز ہو جائے گا کہ کون دنیا و آخرت دونوں کی کامیابی کا حیاں تھا۔ اور

اسلام لانے والوں پر قریش کے جبر و ستم

(از جناب حاجی کمال الدین صاحب مدرس لاہور کا (تور) لکھنا)

جنگ اُحد میں سعد بن ربیعؓ شہید ہوئے تھے۔ جنگ ختم ہو جانے کے بعد حضورؐ نے اُن کی تلاش میں آدمی بھیجے۔ ایک نے دیکھا کہ زخمیوں میں پڑے سانس توڑ رہے ہیں۔ پوچھا کیا حال ہے؟ سعد بولے تم مجھے اب مردہ ہی سمجھو۔ لیکن میرانی سے حضورؐ کی خدمت میں میرا سلام عرض کر دینا اور میری طرف سے یہ بھی گزارش کرنا کہ اللہ تعالیٰ آپ کو وہ بہترین جزا عطا فرمائے جو کسی نبیؐ کو کسی اُمت کی ہدایت پر نہ دی گئی ہو۔ قوم کو میری طرف سے یہ کہہ دینا کہ جب تک ایک جھپکنے والی آنکھ بھی تم میں سے باقی رہے۔ اس وقت تک اگر دشمن نبیؐ تک پہنچ گیا تو خدا کے حضورؐ میں تم کوئی عذر پیش نہ کر سکو گے (تاریخ طبری)

ایک صحابی کا بیان ہے کہ میں حضرت ابوبکرؓ سے ملنے گیا۔ اُن کی چھاتی پر ایک چھوٹی سی لڑکی بیٹھی تھی۔ مجھے وہ بار بار چومتے اور پیار کرتے تھے۔ میں نے پوچھا یہ کون ہے۔ فرمایا۔ یہ سعد بن ربیعؓ کی لڑکی ہے۔ وہ مجھ سے بھی بڑتر تھا۔ اور قیامت کے دن وہ نقیبان محمدیؐ میں شمار کیا جائے گا۔ (تاریخ طبری)

اسی جنگ میں عمارہ بن زیاد شہید ہوئے تھے۔ جنہوں نے جان دیتے ہوئے اپنے رُخسارے حضورؐ کے تلووں سے لگا دیئے تھے۔ (زاد المعاد و طبری) اس تاریخی واقعہ کو اس شعر میں خوب ادا کیا گیا ہے۔ سر بوقت ذبح اپنا اس کے زیر پائے ہے یہ نصیب اللہ اکبرؐ لوٹنے کی جائے ہے ابو دجانہؓ۔ حنظلہؓ۔ طلحہؓ۔ علی مرتضیٰؓ کی بے نظیر شجاعت۔ کمال استقامت اور جان نثاری کے بھی نہایت شاندار واقعات اس جنگ میں ظاہر ہوئے۔ طلحہؓ نے اپنے ہاتھ سے سپر کا کام کیا۔ اور آنحضرت صلی اللہ علیہ وسلمؐ کی جانب آنے والے تیر ہاتھ پر روکے یہ ہاتھ ہمیشہ کے لئے شل ہو گیا تھا۔

بنو دینار کی ایک عورت تھی۔ جس کا باپ۔ بھائی اور شوہر اس جنگ میں

شہید ہوئے تھے۔ وہ کہتی تھی کہ مجھے حضورؐ کی بابت بتاؤ۔ لوگوں نے کہا۔ وہ بفضل خدا صحیح و سالم ہیں۔ کہا۔ مجھے دکھاؤ جب دُور سے چہرہ مبارک دیکھ لیا۔ تو بے اختیار کہہ اٹھی۔

کل مصیبت بعد اٹ جمل۔ اب ہر ایک مصیبت برداشت ہو سکتی ہے۔ (تاریخ طبری)

ایسی جنگ میں بعض صحابہؓ نے حضورؐ سے (جبکہ حضورؐ کو بھی کئی زخم آئے تھے) عرض کیا۔ کاش آپ ان مشرکین پر بددعا فرمائیں۔

حضورؐ نے ارشاد فرمایا۔ میں بددعا اور لعنت کہنے کے لئے نبی نہیں بنایا گیا۔ مجھے تو خدا کی طرف سے بلانے والا اور سراپا رحمت بنایا گیا ہے۔ اے خدا میری قوم کو ہدایت فرما۔ کیونکہ وہ (مجھے) نہیں جانتے۔

جنگ اُحد کے بعد دشمنوں کو نقصان پہنچانے اور ہمال کرنے کی مختلف تدابیر پر عمل کیا۔ چنانچہ سلمہ ہجری میں قریش نے قوم عضل اور فارہ کے سات شخصوں کو گمانڈھ کر مدینہ میں حضورؐ کے پاس بھیجا کہ ہمارے قبیلے اسلام لانے کو تیار ہیں۔ ہمارے ساتھ معلم کر دیجئے۔ حضور صلی اللہ نے دس بزرگ صحابہؓ (ابن ہشام میں چھ اور صحیح بخاری میں دس ہیں) کو جن کے سردار عاصم بن ثابتؓ تھے۔ اُن کے ساتھ کر دیا۔ جب یہ صحابہؓ اُن کی زد میں پہنچ گئے۔ تو اُن کے دوشو جوان آئے۔ کہ

انہیں زندہ گرفتار کر لیں۔ آٹھ صحابی مقابلہ کرتے ہوئے شہید ہوئے۔ اور دو بزرگوار خبیث بن عدی اور زید بن دثنہ گرفتار کر لئے گئے۔ سفیان ہزلی لکھ میں لے گیا۔ اور قریش نے انہیں حارث بن عامر کے گھر میں چند روز بھوکا پیاسا قید رکھا۔

ایک دن حادث کا بچہ تیز چھری سے کھیلتا ہوا خبیث کے پاس پہنچ گیا۔ انہوں نے بچے کو زانو پر بٹھایا اور چھری لیکر رکھ دی۔ جب بچہ کی ماں نے یکایک دیکھا کہ اس کا بچہ چھری لے کر قیدی کے پاس ہے۔ جسے چند روز سے انہوں

نے بے آب و دانہ رکھا تھا۔ تو اُس نے بے اختیار چیخ ماری۔ خبیث نے کہا۔ کیا تو یہ سمجھتی ہے کہ میں بچہ کو قتل کر دوں گا؟ تو نہیں جانتی۔ کہ مسلمانوں کا کام غدر کرنا نہیں۔

ظالم قریش والوں نے چند روز کے بعد خبیث کو صلیب کے نیچے لے جا کر کھڑا کر دیا اور کہا۔ اگر اسلام چھوڑ دو تو تمہاری جان بخشی ہو سکتی ہے۔ دونوں بزرگواروں نے جواب دیا کہ جب اسلام باقی نہ رہا تو جان کو رکھ کر کیا کریں گے۔ اب قریش نے پوچھا۔ کہ کوئی تمہارا ہو تو بیان کرو۔ خبیث نے کہا۔ دو رکعت نماز پڑھ لینے کی ہمیں مہلت دی جائے۔ مہلت دی گئی۔ انہوں نے نماز ادا کی۔ حضرت خبیث نے کہا۔ میں نماز میں زیادہ وقت صرف کرتا۔ لیکن سوچا کہ دشمن یہ نہ کہیں کہ موت سے ڈر گیا ہے۔ (بخاری عن عبد اللہ بن عیاض) بے رحموں نے دونوں کو صلیب پر لٹکا دیا۔ اور نیزہ والوں سے کہا کہ نیزہ کی انی سے اُن کے جسموں کے ایک ایک حصہ پر چرکے لگائیں اللہ اکبر۔ ان کا دل اسلام پر کتنا قائم تھا۔ ان کو دین حق پر کتنی انتہا تھی۔ ان کو ہمیت کی سیاح اور خدا کو خوشنودی کا کتنا یقین تھا۔ کہ ان تمام تکلیفوں اور زخموں کو برداشت کرتے ہوئے ذرا آف تک نہ کی۔ ایک سخت دل نے حضرت خبیث کے جگر کو چھیدا اور پوچھا۔ کہو اب تو تم بھی پسند کرتے ہو گے۔ کہ محمدؐ پھنس جائے۔ اور میں چھوٹ جاؤں۔ خبیث نے نہایت جوش سے جواب دیا۔ خدا جانتا ہے کہ میں تو یہ بھی پسند نہیں کرتا۔ کہ میری جان بچ جائے کے لئے حضور صلی اللہ علیہ وسلمؐ کے پاؤں میں کانٹا بھی لگے۔

(طبری و ابن ہشام جلد ۲ ص ۱۲۳) خدا کے اس جوانمرد اور برگزیدہ بندے نے مقتل اور تماشائیوں کے ہجوم میں صلیب کے نیچے کھڑے ہو کر جو اشعار کہے ہیں۔ ان سے اس منظر کی پوری کیفیت اور اس بزرگوار کی صداقت و محبت اسلام کی پاکیزہ صورت نظر آتی ہے۔ ترجمہ اشعار یہ ہے۔

انبوہ در انبوہ لوگ میرے رگدرا رگدرا کھڑے ہو رہے ہیں۔ اور انہوں نے بڑی بڑی جماعتوں کو بلا لیا ہے۔ یہ سب کے سب عداوت نکال رہے ہیں۔ اور میرے

ترغیب حج

(از جناب محمد شفیع محمد الدین صا)

اللہ تعالیٰ نے فرمایا ہے:-

وَاللّٰهُ عَلَى النَّاسِ رَحِيْمٌ اِنَّهٗمْ اِلَيْهِ سٰبِقِلَآءٌ وَمَنْ كَفَرَ فَاِنَّ اللّٰهَ عَزِيزٌ عَلٰى الْعٰلَمِيْنَ (۵) اَلْاٰمَن رَّكْعَ عَزَاوَاهُ

ترجمہ:- اور لوگوں پر اس گھر کا حج کرنا اللہ کا حق ہے، جو شخص اس تک پہنچنے کی طاقت رکھتا ہو۔ اور جو انکار کرے۔ تو پھر اللہ جہاں والوں سے بے پروا ہے۔

(حضرت مولانا احمد علی مدظلہ)

زندگی میں ایک مرتبہ صاحب استطاعت پر حج فرض ہے۔ (ابن کثیر)

”سَبِقِلَآءٌ“ سے کھانے پینے کا سامان

اور سواری خرچ اور بقول حضرت عکرمہ رضی اللہ عنہ صحت بدنی بھی مراد ہے۔

(ابن کثیر ۲)

حدیث شریف میں آیا ہے:-

(عَنْ اَبُو هُرَيْرَةَ رَضِيَ اللّٰهُ عَنْہُ) مَنْ حَجَّ لِلّٰهِ فَلَمْ يَرْفُثْ وَلَمْ يَهْتَسِقْ رَجَعْ كَيَوْمِ وَلَدَتْهُ اُمُّہٗ

(مشارق الانوار بحوالہ بخاری شریف ۶۷۷)

ترجمہ:- جو شخص خالص اللہ کے لئے حج کرے۔ اور اس نے (احرام کی حالت میں) نہ اپنی منکوحہ سے قربت کی اور صحبت کے متعلق تمام لوازمات سے بچا۔ اور (حج کے ایام میں) کوئی فسق (گناہ) نہ کیا تو وہ گناہوں سے ایسا پاک ہو کر لوٹا۔ گویا آج ہی اس کی ماں نے اس کو جنا ہے۔ ”فسق“ کے معنی عصیاں و نافرمانی

حالات احرام میں شکار کرنا، گالی دینا اور بد زبانی وغیرہ ہے۔ (ابن کثیر)

حدیث:- (عَنْ اَبُو هُرَيْرَةَ) يٰۤاَيُّهَا النَّاسُ قَدْ فَرَضَ اللّٰهُ عَلَيْكُمُ الْحَجَّ فَخُجُّوْا

(مشارق الانوار بحوالہ مسلم ۱۳۷)

ترجمہ:- اے لوگو تحقیق اللہ نے تم پر حج کرنا فرض کیا ہے۔ پس تم حج کیا کرو۔

نیز حدیث میں وارد ہے کہ جو شخص

نے بنایا سب سے مشکل کام قریش کو قرآن مجید سنانا ہے۔ یہ دھن کے پتے تھے۔ قریش کے مجمع میں گئے اور تلاوت شروع کی۔ تھوڑی دیر کے بعد واپس آئے تو اُن کا سارا بدن لہو لہان تھا۔ اور زخموں نے چہرے بے پچان بنا دیا تھا۔

خلاف جوش دکھا رہے ہیں۔ اور میں اس ہلاکت گاہ میں بندھا ہوا ہوں۔ قبیلوں نے اپنی عورتوں اور بچوں کو بھی بلا رکھا ہے۔ اور مجھے ایک مضبوط بلند لکڑی کے پاس لے آئے ہیں۔ انہوں نے کہہ دیا ہے کہ کفر اختیار کرنے سے مجھے آزادی مل سکتی ہے۔ مگر اس سے تو موت میرے لئے بہت سہل ہے۔ میری آنکھوں سے آنسو لگتا رہا جاری ہیں۔ مگر مجھے کچھ ناشکیبائی نہیں۔

میں دشمن کے سامنے نہ عاجزی کروں گا اور نہ روٹوں اور چلاؤں گا۔ میں جانتا ہوں کہ میں خدا کی طرف جا رہا ہوں۔ موت سے مجھے اس لئے ڈر نہیں کہ میں مر جاؤں گا۔ لیکن میں تو لپٹ والی آگ کے خون چوسنے سے ڈرتا ہوں۔

اس عرش عظیم کے مالک نے مجھ سے کوئی خدمت لینی چاہی اور مجھے شکیبائی کے لئے فرمایا ہے۔ اب انہوں نے زد و کوب سے میرا تمام گوشت کوٹ کوٹ دیا ہے۔ اور میری امید جاتی رہی ہے۔ میں اپنی دراندگی۔ بے وطنی اور بیکسی کی فریاد اور اور ان ارادوں کی (جو میرے بان توڑنے کے بعد یہ لوگ رکھتے ہیں) خدا سے کرتا ہوں۔ بخدا جب میں اسلام پر جان دے رہا ہوں تو میں یہ پرواہ نہیں کرتا۔ کہ راہ خدا میں کس پہلو پر گرتا اور کیونکر جان دیتا ہوں۔ خدا کی ذات سے اگر وہ چاہے یہ بالکل امید ہے کہ وہ پارہ ہائے گوشت کے ہر ایک ٹکڑے کو برکت عطا فرمائے سب سے آخر میں یہ دعا تھی۔ لے خدا ہم نے تیرے رسول کے احکام ان لوگوں کو پہنچا دیئے اب تو اپنے رسول کو ہمارے حال کی اور ان کی کہوتوں کی خبر فرما دے۔

سعید بن عامر کا یہ حال تھا۔ کہ کبھی کبھی بیکبارگی بیہوش ہو جایا کرتے۔ عمر فاروق رضی اللہ تعالیٰ عنہ نے ان سے وجہ پوچھی۔ وہ بولے مجھے نہ کوئی مرض ہے نہ کچھ شکایت ہے۔ جب خبیث کو صلیب پر چڑھایا گیا تو میں اس مجمع میں موجود تھا۔ جب مجھے خبیث کی باتیں یاد آ جاتی ہیں میں کانپ کر بیہوش ہو جاتا ہوں۔

عبد اللہ بن مسعود جب مسلمان ہوئے تو انہوں نے چاہا کہ خدمت اسلام میں وہ کام کریں جو سخت مشکل ہو۔ مسلمانوں

زاد راہ اور بیت اللہ تک پہنچانے کی سواری کے اخراجات کا مالک ہو اور اس نے حج نہ کیا تو اس پر اس بات میں فرق نہیں کہ یہودی ہو کر مرے یا نصرانی ہو کر مرے (مظاہر الحق)

لہذا ابن کثیر میں ہے کہ اس کی موت یہودیت یا نصرانیت پر ہوگی۔

بقول حضرت عمر فاروق رضی اللہ عنہ باوجود طاقت کے حج نہ کرنے والا یہودی ہو کر مرے گا۔ (ابن کثیر تفسیر آیت ۹۷ سورہ آل عمران)

حدیث:- حج و عمرہ کرنے والے اللہ کے حمان ہیں۔ اگر دعا مانگتے ہیں تو اللہ تعالیٰ قبول کرتا ہے۔ اور بخشش چاہتے ہیں تو اللہ تعالیٰ بخش دیتا ہے۔

(مشکوٰۃ بحوالہ ابن ماجہ)

نیز ابن کثیر میں بحوالہ ابو داؤد روایت ہے کہ فرض حج جلدی ادا کر لیا کرو۔ کیا معلوم کیا پیش آ جائے۔

ماہنامہ پیام مشرق لاہور

اس میں پیام ہے دہریت نچریت اور قادیانیت سے بچنے کا۔

پیام ہے ان لوگوں کے لئے جو توحید و سنت کو چھوڑ کر شرک و بدعات میں لوث ہو چکے ہیں۔

پیام ہے تزکیہ نفس کا ان کے لئے جو دنیا کی ہوس میں پھنس کر رضا الہی سے دور ہو گئے ہیں۔

پیام ہے سلف صالحین کا آج کے فلف کے لئے کہ جن بزرگوں کے ذریعہ سے ہم تک اسلام پہنچا ہے ہم انہیں کے نقش قدم پر چلیں۔

پیام ہے آج کے ان مجتہدوں کو جن کا خیال ہے کہ ائمہ دین اور محدثین عظام اسلام سمجھنے سے قاصر رہے۔

الغرض ”پیام مشرق“ ہے مغربہ لوگوں کی اصلاح کے لئے۔

آپ بھی پیام مشرق قبول کیجئے۔ اور اپنے شر کے ایجنٹ سے طلب فرمائیے۔

قیمت فی پرچہ آٹھ سالانہ پانچ روپے اٹھانے اعزازی حسب توفیق۔

موت

آٹھ آنے کے ٹکٹ بھیج کر نمونہ طلب فرمائیے

میتجر ماہنامہ پیام مشرق شہر انوالہ کبیت لاہور

ذکر الہی

(از جناب محمد شفیع عمر الدین صاحب سجادول)
سلسلہ کے لئے ملاحظہ فرمائیں خدام الدین - ۱۶ مئی ۱۹۵۸ء
(۲۶)

عاجزی کرنے والوں کو بشارت

سورۃ حج کے پانچویں رکوع میں قربانی کا ذکر ہے جو مسلمان عید اضحیٰ کے روز کرتے ہیں۔ قربانی کا حکم جملہ سابقہ امتوں کو بھی دیا گیا تھا کہ اسے عبادت جان کر خالص اللہ تعالیٰ کے لئے جانوروں کی قربانی کریں اور آگے چل کر فرمایا :-
فَالْهٰکُمْ اِلٰہٌ وَّاحِدٌ فَلْہٗ اَسْلَمُوْا وَ کَثِیْرٌ مِّنْ الْمُخْبِتِیْنَ ۝ الَّذِیْنَ اِذَا ذُکِرَ اللّٰهُ وَجِلَتْ کُلُوْبُهُمْ وَالصّٰبِرِیْنَ عَلٰی مَا اَصَابَهُمْ وَالْمُقِیْمِیْنَ الصَّلٰوۃَ وَرِمَآ رَزَقْنٰهُمْ یُنْفِقُوْنَ ۝ سورۃ الحج رکوع ۵ پارہ ۱۷ ترجمہ :- پھر تم سب کا معبود تو ایک اللہ ہی ہے۔ پس اس کے فرمانبردار رہو۔ اور عاجزی کرنے والوں کو خوشخبری سنا دو۔ وہ لوگ جب اللہ کا نام لیا جائے تو ان کے دل ڈر جاتے ہیں۔ اور جب مصیبت آجائے تو صبر کرنے والے ہیں اور نماز قائم کرنے والے اور جو کچھ ہم نے انہیں دیا ہے اس میں سے خرچ کرتے ہیں۔

(حضرت مولانا احمد علی صاحب)

اس جگہ ”مُخْبِتِیْنَ“ عاجزی کرنے والوں کے پانچ اوصافِ حسنہ مذکور ہیں۔

۱۔ فروتنی کرنا

فروتنی اختیار کرنا مومن کی شان ہے وہ جتنا اللہ تعالیٰ کے حضور میں جھکتا ہے اتنا ہی بندگانِ خدا کے لئے متواضع اور حلیم بنتا ہے۔ دنیاوی جاہ و حکومت اور مال و دولت اگر اسے میسر ہو تو وہ ہرگز فخر نہیں کرتا۔ متکبر نہیں بنتا۔ کیونکہ اسے معلوم ہے کہ اسلام میں عزت کا معیار صرف تقویٰ اور پرہیزگاری ہے۔ اِنَّ اَکْرَمَکُمْ عِنْدَ اللّٰهِ اَتْقٰیْکُمْ (بے شک زیادہ عزت والا تم میں اللہ کے نزدیک وہ ہے جو زیادہ پرہیزگار ہے)

حضرت عیاض بن محاسنؓ سے روایت ہے کہ سرکارِ عالم صلی اللہ علیہ وسلم نے فرمایا :- اللہ تعالیٰ نے مجھ کو وحی کے

ذریعہ سے آگاہ کیا ہے کہ عاجزی اور فروتنی اس قدر اختیار کرو کہ کوئی شخص کسی پر فخر نہ کرے۔ اور نہ ہی کوئی کسی پر ظلم اور زیادتی کرے۔

(مشکوٰۃ بحوالہ مسلم)

نیز حضرت عمر رضی اللہ تعالیٰ عنہ نے منبر پر تشریف فرما ہو کر فرمایا، لوگو! تواضع اور فروتنی اختیار کرو۔ میں نے رسول اللہ صلی اللہ علیہ وسلم کو یہ فرماتے سنا ہے کہ جو شخص خدا کی رضامندی حاصل کرنے کے لئے تواضع سے کام لے۔ خداوند تعالیٰ اس کے مرتبہ کو بلند کر دیتا ہے۔ وہ اپنے آپ کو اپنی نگاہ میں حقیر و ذلیل خیال کرتا ہے۔ اور لوگوں کی آنکھوں میں بزرگ و برتر ہوتا ہے۔ اور جو شخص تکبر و غرور کرتا ہے۔ خداوند اس کو پست کر دیتا ہے۔ پھر وہ لوگوں کی نگاہ میں حقیر و ذلیل ہوتا ہے۔ اور اپنی نگاہ میں اپنے آپ کو بڑا خیال کرتا ہے۔ یہاں تک کہ پھر وہ لوگوں کی نگاہ میں گتے اور سونے سے بدتر ہو جاتا ہے۔ (مشکوٰۃ بحوالہ بیہقی باب غفۃ و تکبر کا بیان)

۲۔ خشیت الہی

ذکر الہی سے ان کے دل ڈر جاتے ہیں۔ دلوں میں خوف کی لہر دوڑ جاتی ہے۔ دل نرم ہو کر متوجہ الی اللہ ہو جاتے ہیں۔ اطاعت الہی اور ذکر و فکر میں لگ جاتے ہیں۔ یانہمہ دلوں میں کھٹکا لگا رہتا ہے۔ کہ کیا خبر ہمارے اعمال قابل قبول بھی ہیں یا نہیں۔ نیک عمل کرتے ہوئے بھی خائف رہتے ہیں۔ مغرور نہیں بنتے ذکر اور خشیت کا اثر ان کے دلوں پر یہ ہے کہ وہ زیادہ فروتنی اور تواضع اختیار کرتے ہیں۔

حدیث شریف حضرت انس رضی اللہ عنہ سے روایت ہے کہ اللہ تعالیٰ قیامت کے دن فرمائے گا۔ اس شخص کو آگ میں سے نکال دو، جس نے مجھ کو ایک دن بھی

یاد کیا ہے یا کسی مقام پر مجھ سے ڈرا ہے۔ (مشکوٰۃ شریف)

نیز حضرت انسؓ نے فرمایا کہ تم ایسے عمل کرتے ہو جو تمہاری نظر میں بال سے باریک ہیں (یعنی بہت معمولی) لیکن ہم ان کاموں کو حضرت رسول اللہ صلی اللہ علیہ وسلم کے زمانہ میں ہلاک کرنے والے کاموں میں شمار کرتے تھے۔ (مشکوٰۃ بروایت بخاری، باب رونے اور ڈرنے کا بیان) ہمیں چاہئے ظاہر و باطن، خلوت و جلوت میں خوفِ الہی رکھیں اور اس کا اثر قبول کر کے اللہ تعالیٰ اور اس کے رسول پاک صلی اللہ علیہ وسلم کے حکموں کی اخراقی نہ کریں۔

۳۔ مصیبت پر صبر کرنا

یہ بڑا اولوالعزم کام ہے۔ دکھ و مصیبت کے وقت صبر کا دامن نہ چھوڑنا بندگانِ خدا کی خاص صفت ہے۔ قرآن مجید میں دوسرے مقام پر آیا ہے

”اور تنگدستی میں اور بیماری میں لڑائی کے وقت صبر کرنے والے ہیں۔“ (البقرہ آیت ۱۷۷) مصیبت کے وقت استقلال کو اپنا شعار بنانا چاہئے۔ ہمت ہرگز نہ ہارنا چاہئے۔ فضول و ادبلا میں وقت ضائع نہ کرنا چاہئے۔ بلکہ ڈٹ کر اپنے روزانہ فرائضِ عبودیت اور معمولات پورے کرتے رہنا چاہئے۔ مولانا رومؒ نے کیا ہی خوب فرمایا ہے :-

چونکہ غم بینی تو استغفار کن
غم بامرِ خالق آمد، کار کن
یعنی جب تجھے دنیاوی مصائب اور تفکرات کا غم گھیر لے تو تو استغفار کر یہ تفکرات بھی اللہ تعالیٰ کے حکم سے آئے ہیں۔ تو ان کا خیال چھوڑ کر اللہ کا شغل جاری رکھ۔ حضرت سیدنا امام حسن بصریؒ نے کیا خوب فرمایا ہے کہ ”واللہ اگر تم نے صبر و ضبط کی عادت نہ ڈالی تو برباد کر دیئے جاو گے۔“ (ابن کثیر)

حدیث (عن حضرت سعد بن ابی وقاصؓ): مومن بندہ کا حال عجیب ہے۔ اگر اس کو کوئی بھلائی ملتی ہے۔ تو خدا کی تعریف کرتا ہے اور شکر ادا کرتا ہے۔ اور جب مصیبت پیش آتی ہے تب بھی حمد و شکر کرتا ہے۔ اور مدح رہتا ہے۔ پس مومن کو دونوں حالتوں میں ثواب ملتا

ہے۔ (مشکوٰۃ بروایت بیہقی)

صبر کی ضرورت سکھ کے وقت بھی ہے۔ کہ خواہشات نفسانی کے پیچھے اس وقت نہ لگ جائے اور دُکھ کے وقت بھی ہے کہ اس وقت شرعی حدود سے تجاوز نہ کر جائے۔ لہذا صبر ہر حال میں واجب ہے۔

دنیادی مصائب سے پریشان نہ ہونا چاہئے۔ حضرت سیدنا و مرشدنا امام ربانی مجدد الف ثانی رحمہ فرماتے ہیں:-

”دُکھ اور درد اور دیگر دنیاوی تکالیف یا مصائب دوستوں کے لئے گناہوں کا کفارہ ہیں۔ اللہ تعالیٰ کے حضور میں عاجزی، زاری اور انکساری سے، ان مصائب کے وقت معافی اور عافیت اس وقت تک طلب کرتے رہیں جب تک قبولیت کا اثر دل میں محسوس ہو۔ اور فتنوں سے اطمینان قلب حاصل ہو جائے۔ اگرچہ دوست و خیر اندیش اسی طریقہ سے مصیبت زدہ کے لئے اللہ تعالیٰ کے حضور میں عافیت کے طلبگار ہیں۔ مگر مصیبت زدہ پر زیادہ واجب ہے کہ وہ اس بات پر عمل پیرا ہو۔ دوا پینا اور پرہیز کرنا کرنا مریض کے ذمہ ہے۔ دوسرے لوگ مرض کے ازالہ میں مریض کے مددگار ہونے کے علاوہ اور کچھ نہیں کر سکتے۔ حقیقت اس معاملہ کی یوں ہے کہ جو کچھ بھی محبوب حقیقی (اللہ تعالیٰ) کی طرف سے پہنچے اسے کشادہ پیشانی اور سیدہ کی فراخی کے ساتھ قبول کرنا چاہئے بلکہ اس سے حظ محسوس کرنا چاہئے۔ وہ رسوائی اور بے عزتی جو منشا الہی کے مطابق ہو محب بندے کے نزدیک وہ اس عزت اور ناموس سے بہتر ہے جسے اس کا اپنا نفس چاہتا ہو۔ اگر محب کے دل میں یہ معنی نہ پائے جائیں تو بلاشبہ وہ محبت میں ناقص ہے بلکہ جھوٹا ہے۔

گرمی خواہ زمن سلطان دین خاک پر فرق قناعت بعد ازین یعنی اگر شہنشاہ حقیقی امت طامع دیکھنی چاہے تو قناعت کے سر پر ہمیں خاک (دھول) ڈالنی چاہئے (جب مالک خمرچ کرنے کو فرماتے تو ہمیں قناعت نہ کرنا چاہئے)

(از مکتوب ۴ دفتر دوم)

۴۔ نماز قائم کرنا

پنجگانہ نماز مومن مردوں اور عورتوں پر فرض ہے۔ اسلام کے ارکان خمسہ میں ایک نماز ہے۔ قیامت کے دن اول اس کے بارے میں پُرسش ہوگی۔

حدیث (عن حضرت یحییٰ بن سعید) قیامت کے دن اول نماز دیکھی جائے گی۔ اگر نماز قبول ہوگئی تو پھر اور عمل اس کے دیکھے جائیں گے۔ ورنہ پھر کوئی عمل اس کا نہ دیکھا جائے گا۔ (موطا امام مالک رضی اللہ عنہ)

قیامت کے دن اہل جہنم اپنی جن غلطیوں کا اعتراف خود آپ کریں گے۔ ان میں ایک بات یہ بھی ہوگی کہ لَحْنَتٌ مِنَ الْمُصَلِّينَ (المدثر) ہم نماز نہ پڑھتے تھے۔

ہمیں چاہئے کہ نماز پنجگانہ باجماعت ادا کرتے رہیں۔ اور نماز کے سارے ارکان بجا لانے کی بڑی کوشش کریں۔ اور اس بات کا خیال رکھیں کہ نمازیں مستحب وقتوں پر ادا ہوں۔ (مکتوب ۴ دفتر دوم از حضرت امام ربانی قدس سرہ)

عزیزو اتنے بڑے اہم رکن کا بہت خیال رکھو۔ خود نمازی بنو۔ مگر میں عورتوں اور بچوں کو نمازی بناؤ۔ نمازوں کی حفاظت کرو۔ نماز کے مسائل سیکھتے سیکھاتے رہو تاکہ ہماری نمازیں صحیح ہو جائیں۔ حضرت ابو ہریرہؓ کو نماز کا اس قدر شوق تھا کہ رات کے تین حصے کرتے ایک حصہ خود جاگ کر نماز پڑھتے۔ دوسرے حصے میں بیوی کو جگا دیتے۔ اور تیسرے حصے میں خادم کو۔ تینوں باری باری ساری رات نماز میں گزار دیتے۔ (سیرۃ الصحابہؓ)

۵۔ اللہ تعالیٰ کے دیئے ہوئے میں سے خرچ کرنا

حقوق اللہ کی ادائیگی کے ساتھ حقوق العباد کا دھیان بھی رکھتے ہیں۔ باقاعدہ زکوٰۃ کی ادائیگی کے علاوہ (اپنے اہل و عیال، پروسیوں، قرباتداروں، خادموں، حاجتمندوں اور مسکینوں پر خرچ کرتے رہتے ہیں۔

حدیث شریف میں حضرت ابو سعیدؓ سے روایت ہے۔ مومن میں دو باتیں جمع نہیں ہوتیں۔ (۱) بخل اور (۲) بد خلقی۔ صدقات کی جس قدر توفیق ہو اس قدر دیتے رہنا چاہئے۔ تقویٰ اور میسر ہو تو بہت کا انتظار کر کے تقویٰ کیلئے کرنے سے نہ رہ جانا چاہئے۔ کیونکہ جس نے

ذریعے برابر بھی بھلائی کی وہ اُسے دیکھ لے گا۔ ”فَمَنْ يَحْمِلْ مِثْقَالَ ذَرَّةٍ خَيْرًا يَرَهُ (الزلزال)

حضرت مالکؓ نے فرمایا ایک مسکین نے حضرت عائشہؓ رضی اللہ عنہا سے سوال کیا۔ اور اُن کے سامنے انگور رکھے تھے۔ انہوں نے ایک آدمی سے کہا۔ کہ ایک دانہ انگور کا اٹھا کر اس کو دے دے۔ وہ شخص تعجب سے دیکھنے لگا۔ حضرت عائشہؓ نے کہا۔ کیا تو تعجب کرتا ہے۔ حالانکہ ایک دانہ کئی ذروں کے برابر ہے (اور ایک ذرے کا بھی ثواب صنائع نہ ہوگا۔)

(موطا امام مالکؓ) (باقی دارد)

بقیہ دین و دنیا صفحہ ۱۷ سے آگے

جس کا خلاصہ یہ ہے۔ مسلمانو! اُن لوگوں کو کیا ہو گیا ہے۔ جنہوں نے بلا وجہ دنیاوی خواہشات اور نعمتوں کو اپنے اوپر حرام کر لیا ہے میں نے تو کبھی یہ حکم نہیں دیا کہ تم عیسائی عابدوں اور راہبوں کی طرح بن جاؤ۔ میری شریعت میں یہ بات نہیں ہے۔ کہ مسلمان گوشت کھانا ترک کریں عورتوں کے ساتھ معاشرت سے پرہیز کریں راہبوں کی طرح دنیاوی تعلقات چھوڑ کر گوشہ نشین بن جائیں میری امت کی شناخت یہی ہے کہ گاہے بگاہے روزہ رکھیں اُن کی رہبانیت بس یہی ہے کہ راہ خدا میں جان و مال سے کوشش کریں۔ اے لوگو! خدا کی بندگی کرو۔ کسی کو اس کا شریک نہ سمجھو۔ حج اور عمرہ بجا لاؤ۔ نماز پڑھو روزہ رکھو مگر ہر ایک کام میں اعتدال اور میانہ روی نہ چھوڑو۔ اپنے نفسوں پر سختی نہ کیا کرو۔ تاکہ خدا بھی تم پر سختی روا نہ رکھے جو لوگ جو تم سے پہلے ہو گزرے ہیں اُن کو ان ہی باتوں نے ہلاک کیا کہ انہوں نے اپنی جانوں پر سختی کی اس لئے خدا نے بھی اُن پر سختی کی۔ (باقی آئندہ)

فلسفہ عید قربان

صرف ایک آنہ کا ٹکٹ برائے محمولہ لاک بھیج کر مفت طلب کریں۔

ناظم انجمن خدام الدین شیر نوالہ گیٹ لاہور

بِسْمِ اللّٰهِ الرَّحْمٰنِ الرَّحِیْمِ جب تو نماز کے لئے کھڑا ہو تو یہ سمجھ کر پڑھ کہ یہ تیری زندگی کی آخری نماز سے

(از جناب محمد اسلم صاحب قلم (امین آبادی) — (ملتان)

پیارے مسلمان بھائیو! اللہ تبارک و تعالیٰ نے ہمیں صحت و تندرستی عطا کی۔ ضروریات زندگی جیسا کہ تو کیا پھر ہمارے لئے یہ ضروری نہیں کہ ہم اس کے بندے بن کر رہیں؟ حد و ثنا محض اسی رب جلیل اور بے مثال پروردگار کے لئے مخصوص ہونی چاہئے۔ خدا کا لاکھ لاکھ شکر ہے کہ ہمیں اپنے دینی ارکان اور اسلامی روایات کو قائم رکھنے کے لئے ایک علیحدہ سلطنت مل گئی۔ اللہ تعالیٰ کی ان تمام نعمتوں کی شکر گزاری ہم مسلمان بذیل نماز ادا کرتے ہیں۔ اور قرآن پاک میں کئی مرتبہ نماز کے متعلق ارشاد آیا ہے۔ ایک جگہ ارشاد ہے۔

وَأَقِمِ الصَّلَاةَ ط إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ۔

ترجمہ۔ اور نماز قائم کرو، بیشک نماز بڑے گناہوں اور برائیوں سے باز رکھتی ہے۔ دوسری جگہ ارشاد ہے:

وَالَّذِينَ هُمْ عَلَىٰ صَلَاتِهِمْ يُحَافِظُونَ ۚ أُولَٰئِكَ هُمُ الْوَارِثُونَ ۚ الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ ۝

ترجمہ۔ اور جو لوگ اپنی نمازوں کی پابندی اور حفاظت کرتے ہیں (یعنی وقت مقررہ پر نماز پڑھتے ہیں۔ اور رکوع و سجود اطمینان سے ادا کرتے ہیں) وہی لوگ (دن قیامت کے) وارث ہوں گے۔ فردوس (جنت) کے اور وہ اس میں ہمیشہ ہمیشہ رہیں گے۔

قرآن پاک کی اس آیہ کریمہ سے یہ بات صاف ظاہر ہوتی ہے کہ ایک مسلمان کو نماز ادا کرنے کے ساتھ ساتھ اس امر کا بھی خیال رکھنا چاہئے کہ نماز میں کسی قسم کے دنیا داری خیالات کو دل میں نہ لائے۔ بلکہ نماز کی نیت کرتے وقت دل میں یہ خیال کرے کہ میں دنیا کے پروردگار۔ عالم جہاں حکمرانوں کے حکمران اور بے مثال اللہ کے سامنے کھڑا

ہو رہا ہوں۔ بس اسی نیاز میں جھکا جھکا ساری نماز ادا کر دے۔ تو پھر دیکھئے کہ نماز کیا رنگ لاتی ہے۔ ایک جگہ ارشاد ہے۔

وَلِمَنْ خَافَ مَقَامَ رَبِّهِ جَنَّاتُ ۝

ترجمہ۔ اور جو اپنے رب کے سامنے کھڑے ہونے سے ڈر گیا پس اس کا مقام جنت ہے۔ قرآن پاک میں جہاں نماز کے متعلق ذکر آیا ہے وہاں نماز کی پابندی اور حفاظت کے متعلق بھی سخت تاکید آئی ہے۔ اسی لئے جب آپ نماز کے لئے کھڑے ہوں تو یہ سمجھ کر پڑھنی چاہئے۔ کہ یہ (میری زندگی کی) آخری نماز ہے۔

اس سے نہ صرف دل میں خوف خدا پیدا ہوگا بلکہ آپ نماز پڑھنے میں دوسروں کے لئے ایک اعلیٰ نمونہ پیش کر سکیں گے۔ اور موت سے آپ کبھی بھی سبے خبر نہیں ہو سکیں گے۔ اللہ تبارک و تعالیٰ نے قرآن مجید میں یہ خوشخبری بیان کی ہے ارشاد ہے۔

وَالَّذِينَ آمَنُوا وَعَمِلُوا الصَّالِحَاتِ ۚ أُولَٰئِكَ هُمُ الْخَالِدُونَ فِيهَا لَا يَخْرُجُونَ ۚ

ترجمہ۔ اور خوشخبری ہے ان لوگوں کے لئے جو ایمان لائے اور نیک کام کئے۔ بیشک وہ جنت میں رہیں گے جس کے بیچوں بیچ نہیں بہتی ہوں گی۔

اس کے برعکس دوسری جگہ ارشاد آیا ہے: وَالَّذِينَ كَفَرُوا وَكَذَّبُوا بِآيَاتِنَا ۚ أُولَٰئِكَ أَصْحَابُ النَّارِ ۖ هُمْ فِيهَا خَالِدُونَ ۝

ترجمہ۔ اور جو لوگ کافر ہوئے اور انہوں نے اللہ تبارک و تعالیٰ کی آیات کو جھٹلایا پس وہی لوگ جہنم میں رہیں گے۔ ہمیشہ ہمیشہ رہیں گے۔

اے میرے پیارے بھائیو و بزرگو! اللہ تعالیٰ کی اس آیہ کریمہ کے بیان سے معلوم ہوتا ہے کہ ہم اپنے اندر ایسی کمال کی صفتیں پیدا کرنے کی کوشش

کیجئے۔ یہ وہ سورہ پاک ہے جس کی تعریف کرتے ہوئے امام شافعی رحمہ یوں بیان فرماتے ہیں۔ کہ اگر صرف یہی ایک سورت قرآن پاک میں ہوتی تو عقلمندوں اور دانشمندیوں کے لئے کافی تھی۔ صحابہ کرامؓ اکثر ایک دوسرے کو یہ سورہ پاک سنایا کرتے تھے۔

وَالْعَصْرِ ۝ إِنَّ الْإِنْسَانَ لِرَبِّهِ ۝

ترجمہ۔ ”زمانہ کی قسم۔ یقیناً انسان بیچ خسارہ کے ہے۔ مگر جو لوگ ایمان لائے اور نیک عمل کئے۔ انہوں نے اور وصیت کی انہوں نے حق کی۔ اور صبر کی وصیت کی۔“ (وہ لوگ نفع میں ہونگے مراد ہے کہ دن قیامت وہی لوگ جنت کے مالک بنیں گے۔

تشریح: اگر اس سورہ پاک کے ترجمہ پر بغور نظر ڈالی جائے۔ تو صاف ظاہر ہوتا ہے کہ اللہ تبارک و تعالیٰ نے انسان کو کتنے خطرناک اور دردناک عذاب سے بچانے کی خاطر قسم کھائی ہے جو ہماری عقل اور سمجھ سے بہت بعید ہے۔ اب بھی اگر انسان غفلت اور تساہل سے کام لے اور بے پروائی کا ساتھ نہ چھوڑے تو یقیناً وہ انسان خسارہ میں ہے۔

قرآن پاک کی قسمیں۔ قرآن پاک کی قسموں کا جہاں تک تعلق ہے وہ عام انسانی قسموں سے نسبت نہیں رکھتیں۔ قرآن مجید کی قسمیں دلیل کے طور پر آتی ہیں تاکہ انسان ان پر غور و فکر کر کے اس بات کو سمجھ سکے جو قسم کے بعد بیان کی جانے والی ہے۔ جیسا کہ اس سورہ عصر میں ہے۔ وَالْعَصْرِ ۝

ترجمہ۔ ”زمانہ کی“

عصر: اس سورہ پاک کا نام ہے اور اسی لفظ ”عصر“ کی یہاں اللہ تبارک و تعالیٰ نے قسم کھائی ہے۔ اب اس سورہ پاک کی علیحدہ علیحدہ تشریح کی جاتی ہے۔

اگر آپ دنیا و آخرت میں حقیقی خوشی اور راحت کے مشتاق ہیں تو اس کی ایک اور صرف ایک ہی سورت ہو سکتی ہے۔ کہ آپ اپنے اندر چار صفات پیدا کیجئے گا۔ ان صفات کا خلاصہ حسب ذیل پیرائے میں بیان کیا گیا ہے۔

۱۔ ایمان۔ ایمان کامیابی کا سب سے پہلا اصول ہے۔ یعنی پیغمبر پاکؐ کی تلقین

کی ہوئی حقیقتوں کو زبان سے ماننا۔ دل سے اُن کی سچائی اور نتیجہ خیز ہونے پر یقین رکھنا۔ اور اُن کے مطابق عمل کا ارادہ کر لینا۔ اگر زبان اور دل میں یکانگت نہ ہو تو یہ منافقت ہوگی۔ اور اگر یقین عمل میں یکسانیت نہ ہو تو ایسی صورت عزم و یقین ہرگز پیدا نہ ہوگا۔ جس سے یقینی نتائج پیدا ہوتے ہیں۔ دوسرے الفاظ میں ایمان عزم اور یقین کا خلاصہ ہے۔ جس کے بل بوتے پر ہی انسان دینی معاملات میں کامیاب ہو سکتا ہے۔ اس کے بغیر کوئی مسلمان، مسلمان کہلانے کا حقدار نہیں۔ اللہ اور اس کے حبیب محمد رسول اللہ صلی اللہ علیہ وسلم کی ہر بات کو دل و جان سے مان لینا ایمان کہلاتا ہے۔

۲۔ عمل صالح۔ ایمان سے لطف اندوز ہونے کے بعد انسان پر اللہ تعالیٰ کی طرف سے دوسرا حکم نازل ہوتا ہے کہ وہ ایمان کو تازہ بہ تازہ رکھنے کے لئے نیک عمل کرے تاکہ دوسرے لوگ بھی اُس کی ان عادات اور موعظہ حسنہ سے کمال متاثر ہو کر اپنے اندر ایسی خصلت پیدا کرنے کی کوشش کریں۔ جو امن کا باعث ہو۔ اُٹھنے بیٹھنے، کھانے پینے نیز دُنیا کے کاروباری معاملات کے ساتھ ساتھ اس چیز کا بھی دھیان رہے کہ کسی جاندار کو اس کے ہاتھوں تکلیف نہ پہنچے۔ کسی سے ہرگز نہ جھگڑے۔ بلکہ خلق کی تلوار سے اُس کا کام تمام کر دے۔ گو پانچوں وقت کی نماز پڑھنا۔ روزے رکھنا۔ زکوٰۃ دینا اور حج کرنا عمل صالح کے بمثال اور دین اصول ہیں۔ مگر ان کے علاوہ حقوق العباد بھی مسلمان پر فرض ہیں۔ اگر ان کی ادائیگی میں کوتاہی کی جائے گی۔ پھر محض رسمی نماز ہوگی۔ ایک بزرگ عمل صالح کی تعریف یوں فرماتے ہیں۔ کہ ”عمل صالح کامیابی کا دوسرا اصول ہے۔ جس کے معنی نیک کام اور درست عمل ہیں۔ محض عمل کچھ نہیں۔ جب تک اس میں درستی اور پاکیزگی نہ ہو۔ محض مذہبی عبادات کو ہی عمل صالح نہیں کہا جاتا۔ بلکہ زندگی کے ہر شعبہ میں کدوا کی درستی کو اعمال صالح سے تعبیر کیا جاتا ہے۔“ اسلام زمانے میں انسانیت، کدوا اور خلق سکھانے کے لئے بھیجا گیا ہے۔ جو قوم کردار میں بلند ہوگی وہی دُنیا میں کامیاب ہوگی۔

۳۔ تواضع بالحق کے معنی حق کی وصیت کرنا ہے۔ یعنی درستی اور صداقت خصوصاً دین و اسلام کی اشاعت اور تبلیغ کرنا۔ اللہ تعالیٰ نے فرمایا ہے۔ ”کہ صحیح مومن اور جنت کا حقدار وہ شخص ہے جو جابر سے جابر اور ظالم سے ظالم حکمران کے سامنے حق کا کلمہ کہنے سے نہ ڈرے۔“ اب آپ ہی اندازہ لگا لیجئے گا، کہ اللہ تعالیٰ نے اشاعت اسلام پر کتنا زور دیا ہے۔ نیز حق کی تلقین کرنے والوں کے لئے بہت بڑے اجر کا ذکر کلام اللہ میں درج ہے۔

۴۔ صبر۔ شائد و مشکلات کا مقابلہ کرنا۔ اور دوسرے ساتھیوں کو بھی صبر و ثبات کی تلقین کرنا کامیاب دستور العمل اور اسلام کا لازمی جزو ہے۔ کوئی بھی انسان مشکلات اور تکلیفوں کے اندھا دھند پہاڑ کو عبور نہیں کر سکتا۔ جب تک وہ صبر کو ہم سفر نہ سمجھ لے۔ صبر ایمان کے ساتھ ساتھ ایک لازمی اور اہم جزو ہے۔ ورنہ اس کے بغیر کامیابی کا مسئلہ ادھورا ہو کر رہ جاتا ہے۔ تاریخ اسلام کے اوراق کو اگر پلٹا جائے۔ تو ہمیں اس بات کو ماننا پڑیگا کہ مسلمانوں نے صبر سے کیا کیا کامیابیاں حاصل کیں۔ انبیاء علیہ الصلوٰۃ والسلام کے حالات کو دیکھا جائے تو بھی یہ بات معلوم ہوتی ہے کہ اُنہوں نے رُس غضب کے امتحان صرف صبر سے پاس کئے۔ حضرت ایوبؑ، حضرت یونسؑ، حضرت یعقوبؑ گویا تمام جلیل القدر ہستیوں کو بھی امتحان دینا پڑا۔ حضرت ابراہیمؑ کو آگ میں جانا پڑا۔ حضرت امام حسینؑ کو کربلا معلیٰ کی تپتی ہوئی ریت پر آزمایا گیا۔ اگر اس درد ناک اور غضبناک واقعہ کا مطالعہ کیا جائے تو رونگٹے کھڑے ہو جاتے ہیں۔ کیا وجہ تھی کہ وہ کامیاب ثابت ہوئے؟ صرف ایمان اور صبر کی طاقت کے بل بوتے پر وہ ثابت قدم رہے۔ نیز اللہ تعالیٰ کی رحمت اُن کے شامل حال تھی۔ کیونکہ اُن کا ایمان، ایمان تھا۔

سبق۔ اس سورہ پاک سے ہم کو یہ سبق اور درس ملتا ہے۔ کہ مسلمانوں کو عالمگیر بد حالی سے نجات پانے کے لئے ان اصولوں پر عمل کرنے کی ضرورت ہے۔ اگر آج مصائب میں پھنسی ہوئی

ہماری قوم ایک استوار اور دائمی امن چاہتی ہے۔ تو اس کو ایمان، عمل صالح، اشاعت حق اور صبر کے اصولوں کو اپنا لینا چاہئے۔ وَمَا عَلَيْنَا الْإِبْلَاحُ

تبصرہ

(تبصرہ کے لئے کتاب کے دونوں کمانوں کا انا ضروری ہے)

انوار القرآن (دو جلد)
مصنف مولانا عبدالرحمن صاحب خطیب جامع مسجد کلاں کوٹ فتح دین خاں قصور ضلع لاہور
ضخامت۔ جلد اول ۲۲۰ صفحات
جلد دوم ۲۸۰ صفحات

سائز ۲۰×۲۹

کاغذ، کتابت اور طباعت عمدہ

قیمت غیر جلد مبلغ پانچ روپیہ فی جلد
صلے کا پتہ۔ ادارہ اشاعت قرآن و حدیث جامع مسجد کوٹ فتح دین خاں قصور ضلع لاہور
در اصل انوار القرآن دو جلدوں میں ایک لغات القرآن ہے۔ جو ادارہ اشاعت قرآن و حدیث کے سلسلہ تصنیف و تالیف کی پانچویں اور چھٹی کتابیں ہیں۔ لغات القرآن میں الفاظ کی ترتیب حروف تہجی کے لحاظ سے ہوتی ہے لیکن انوار القرآن میں الفاظ کی ترتیب قرآن مجید کی سورتوں کے مطابق ہے۔ دوسری جلد بعض ناگزیر حالات کی وجہ سے پہلے شائع ہوئی تھی اس لئے اس میں فاضل مولف نے کتاب کا تعارف ان الفاظ میں خود کیا ہے۔

”قرآن مجید کا جو کلمہ یا جو جملہ لفظی تشریح یا معنوی توضیح کے لئے اس میں نقل کیا گیا ہے وہ جس مقام اور جس محل پر ازل سے نصب ہو چکا ہے وہیں قائم رکھا گیا ہے اپنی جعلی ترکیب کی خاطر اس کو ماقبل اور مابعد سے جدا نہیں کیا گیا۔ قرآن مجید تلاوت کرنے والا بوقت تلاوت اس کو اپنی ایک جانب رکھ لے۔ علی الترتیب مشکل کلمات اور محمل جملات کی تشریح و توضیح پیش نظر آتی رہے گی۔ یہ بات اردو تراجم اردو تفاسیر میں بلکہ اکثر عربی تفاسیر میں بھی نہیں ملے گی۔“

کتاب میں مشکل الفاظ کے معانی اور مطالب کے علاوہ حسب ضرورت الفاظ کی نحوی و صرفی ترکیب اور تھوڑی سی تفسیر بھی شامل کر دی گئی ہے۔ جس سے علوم قرآنیہ کا ایک مختصر سا مرقع بن گئی ہے۔ قرآن مجید کے متعلق مختلف زبانوں میں پیش کتابیں شائع ہو چکی ہیں۔ اور ہر کتاب اپنی

بچوں کا صفحہ

جھوٹ تمام بُرائیوں کی جڑ ہے

(از جناب سخی محمد صاحب عطائی ہیڈ ماسٹر سکول چٹا، تحصیل وہاڑی)

۱- پیارے بچو! تم نے کبھی یہ بھی خیال کیا ہے کہ ہم سے صغیرو کبیرہ گناہ کیوں ہوتے ہیں۔ شاید تمہیں معلوم نہ ہو۔ آئیے ذرا اس مضمون کو پڑھیں۔ "تمام جھوٹے اور بڑے گناہ جھوٹ کی وجہ سے ہوا کرتے ہیں۔ جیسا کہ بعض بچوں کی عادت ہے کہ کسی لڑکے کی دوات، سیاہی کی پٹیا، قلم یا پنسل وغیرہ چوری اٹھا لی۔ جب اسی بچارے نے پوچھا۔ صاف کہہ دیا کہ مجھ سے پتہ نہیں۔ کس نے آپ کی یہ چیز اٹھائی ہے۔ یا سبق یاد نہ کیا اور ویسے ہی بہانہ بنا کر کہہ دیا کہ اُستاد صاحب آج مجھے گھر والوں نے کام پر لگائے رکھا۔ (دھر گھر والوں سے دریافت کیا تو صاف جھوٹ نکلا۔ یاد رکھو! ایسے بچے کبھی کامیاب نہیں ہوتے۔ اور جھوٹ بول بول کر اپنی عاقبت خراب کر لیتے ہیں۔ جھوٹے بچوں کو نہ اُستاد صاحب اچھا سمجھتے ہیں۔ اور نہ طلباء اللہ میاں اور اس کے رسول اکرم صلی اللہ علیہ وسلم نے جھوٹے انسان کو پسند نہیں فرمایا۔ بلکہ كَعْنَةُ اللّٰهِ عَلَى الْكَاذِبِيْنَ سے پکارا ہے۔ یعنی جھوٹوں پر خدا کی لعنت پیارے بچو! جھوٹ بولنے والے کی بدبو سے فرشتے بھاگ جاتے ہیں۔ ہر انسان اسے بُرا بھلا کہتا ہے۔ نیز جھوٹا شخص بے اعتبار ہو جاتا ہے۔ قرآن کریم میں کئی جگہ جھوٹوں پر لعنت فرمائی گئی ہے۔ جھوٹا آدمی اللہ تعالیٰ کی بارگاہ سے خارج ہو جاتا ہے۔ اور لعنت کا طوق اس کے گلے میں پہنا دیا جاتا ہے۔ اور ایسے شخص کا ٹھکانا بھی دوزخ کی دہکتی ہوئی آگ میں ہوگا۔

۲- ایک شخص بارگاہ نبویؐ میں حاضر ہوا۔ اور عرض کی کہ یا حضرت میں مسلمان ہونا چاہتا ہوں۔ بشرطیکہ جوّا۔ زنا۔ شراب خوری۔ چوری وغیرہ نہیں چھوڑوں گا۔ آپ نے فرمایا اچھا سب کام کرتے رہنا مگر ایک بات ضرور ماننا

پڑے گی۔ اس نے عرض کی یا رسول اللہ وہ کیا بات ہے۔ آپ نے فرمایا۔ جھوٹ نہ بولنا۔ نیز رات بھر جو کام کرو صبح سچ سچ بتا دیا کرنا۔ اس نے یہ بات مان لی۔

وہ شخص واپس چلا گیا۔ رات کو حسب معمول چوری کے لئے نکلا جھوٹ دل میں خیال آیا کہ یہ کام جو میں کر رہا ہوں۔ کل صبح دربار نبویؐ میں حاضر ہو کر بھری محفل میں سچ سچ بتا دینا پڑے گا۔ اور بھری محفل میں خود مجھے شرمندگی اٹھانا پڑیگی۔ فوراً ہچکچایا اور تمام افعال قبیح سے توبہ کر لی۔ صبح دربار نبویؐ میں حاضر ہو کر اسلام قبول کر لیا۔ تمام بُرے کام ترک کر دیئے۔ یہ کتنی سچائی کی برکت۔

۳- کہانی۔ کہتے ہیں کہ ایک ٹیلے پر ایک لڑکا بکریاں چرایا کرتا تھا۔ گاؤں بھی قریب تھا۔ لڑکے نے سوچا کہ آج جھوٹ بول کر گاؤں والوں کو پریشان کروں۔ چنانچہ اُس نے زور زور سے یوں پکارا۔ "شیر آیا شیر آیا دوڑنا" گاؤں والے بھاگ کر آئے۔ اور لڑکے سے پوچھا کہاں ہے شیر۔ اس نے کہا میں نے تو جھوٹ بولا تھا۔ دوسرے دن پھر اس نے اسی ٹیلے پر چڑھ کر پکارا۔ "شیر آیا شیر آیا دوڑنا" گاؤں والے دوڑ کر آئے۔ دیکھا تو صاف جھوٹ تھا۔ بیچارے کھسیانے ہو کر واپس چلے گئے۔ تیسرے روز اسی ٹیلے پر بکریاں چرا رہا تھا۔ کہ اچانک کسی طرف سے سچ سچ شیر آ نکلا۔ لڑکا ڈر سے چلا رہا تھا۔ کہ "شیر آیا شیر آیا دوڑنا" گاؤں والوں نے کہا۔ اس کھجوت نے پہلے بھی دو دفعہ جھوٹ بولا تھا۔ اب بھی جھوٹ ہوگا۔ گاؤں سے باہر کوئی نہ نکلا۔ نتیجہ یہ ہوا کہ شیر لڑکے کو ہمیشہ کے لئے ختم کر گیا۔

پیارے بچو! یہ تھا جھوٹ کا انجام اگر یہ لڑکا جھوٹ نہ بولتا تو اُس کا یہ حشر نہ ہوتا۔ لہذا کسی بات پر بھی جھوٹ نہ بولنا چاہیئے۔

نظم

پیارے بچو اے پیارے بچو
سچ کا ہمیشہ دامن پکڑو
جھوٹ سے بچو اے پیارے بچو
راست گوئی کو دل میں رکھو
سناخ کو نہیں آنا ہمیشہ
سچ دلائے نجات ہمیشہ
لعنت ہو خدا کی اُن پر
جھوٹ کی باتیں جن کو ہوں ازہر
جھوٹ ذرا جب دل میں آئے
نیک کام سب چھین لے جائے
فرشتوں نے کہا عطائی زروئے عتاب
دہن کاذب سے آتی ہے بو خراب

بقیہ

احادیث الرسول ص ۲ سے آگے۔

پسلیاں ادھر نکل آتی ہیں۔ پھر اُس پر ایک اندھا اور بہرا فرشتہ مقرر کیا جاتا ہے۔ جس کے پاس لوہے کا گرز ہوتا ہے۔ (ایسا گرز) کہ اگر اس کو پہاڑ پر مارا جائے تو وہ مٹی ہو جائے۔ وہ اس گرز سے اس کو مارتا ہے جس کی آواز مشرق سے مغرب تک تمام مخلوقات سُنتی ہے۔ مگر انسان اور جن نہیں سُنتے۔ اور اس ضرب سے اس کی مٹی ہو جاتی ہے۔ اس کے بعد پھر اس کے اندر رُوح ڈالی جاتی ہے (احمد ابو داؤد)

بقیہ تبصرہ صفحہ ۱۸ سے آگے

جگہ مفید ہے۔ انوار القرآن ان میں ایک تازہ اضافہ ہے۔ جس کا مطالعہ قرآن مجید کے طالب علم کے لئے فائدہ سے خالی نہ ہوگا اللہ تعالیٰ فاضل مولف کی قرآن مجید کی اس خدمت کو قبول فرمائے۔ اور مسلمانوں کو اس کے مطالعہ سے مستفیض ہونے کی توفیق عطا فرمائے۔ آمین یا الہ العالمین۔

ضروری اطلاع

چند ہفت روزہ خدام الدین بھیجنے وقت صرف مینجر ہفت روزہ خدام الدین شیر نوالہ گیٹ لاہور تحریر فرمائیں۔ اور کسی کا نام دینے کی ضرورت نہیں۔

۲- اپنا پورا پتہ اور خریداری نمبر صاف لکھیں۔ ورنہ عدم تعمیل کی شکایت بے جا ہوگی۔ مینجر

بجانب پریس لایبریری میں ہاتھم مولوی عبداللہ انور میٹرس پیبلشرز اور دفتر امام الدین شہرہ الہ گریٹ لائبریری سے شائع ہوا۔